

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzətdir

İlham Əliyev

SƏS



Qəzet 1991-ci il yanvarın 11-dən çıxır

№ 156 (5876) 30 avqust 2019-cu il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

"Mən hamının Prezidentiyəm" bəyanatının məntiqi reallığı

Dövlət hər zaman vətəndaşının yanındadır



4

Əli Həsənovun
statusundan gələn
qənaətlər



4

Paşinyan əsgər
analarını aldadır



12

"Əli Kərimli "siyasi
mühacir" alverindən
pul qazanır"



30 avqust 2019-cu il

“Mən hamının Prezidentiyəm” bəyanatının məntiqi reallığı

Dövlət hər zaman vətəndaşının yanındadır

Bütün bunlar nədən xəbər verir? Bir tərəfdən, indiyə qədər də Prezident İlham Əliyev hər zaman vətəndaşın yanında olmuş, problemlərin həllinə çalışmışdır. Bunu real faktlar da sübut edir. Belə ki, son bir ildə sadəcə, bu qayğının miqyası və dərinliyi xeyli artdı. Ölkə Prezidenti bu cür fəaliyyəti ilə bütün dövlət aparatını vətəndaşın qulluğunda durmağa, onun problemlərini həll etməyə kökləyir. Əvvəlki illərdə “Mən hamının Prezidentiyəm” bəyanatının məntiqi reallığı dövlət hər zaman vətəndaşının yanında olduğu son 15+1 ildə sübuta yetirildi.

Son 16 il ərzində Azərbaycan qədər inkişaf edən ikinci dövlət yoxdur

Bu, real faktordur ki, Azərbaycanın sosial-iqtisadi inkişafının təməlinə, həm düşünlümsü siyasət, həm güclü iradə, eyni zamanda, güclü iqtisadiyyat dayanır. Bu gün tam müstəqil siyasət yürüdən Azərbaycan heç kimdən asılı deyil və iqtisadi müstəqillik ölkəmizə böyük dividendlər qazandırır. Dövlət başçısının söylədiyi kimi, iqtisadi baxımdan 16 il ərzində Azərbaycan qədər inkişaf edən ikinci dövlət yoxdur: “Bütün bu işləri öz daxili imkanlarımız hesabına görürük, heç bir yerdən yardım almırıq, - iqtisadiyyatımız inkişaf edir. Bu il də yaxşı nəticələr olacaqdır. Gələn il daha yaxşı nəticələr olacaq. Artıq ilkin proqnozlar verilibdir. Gələn il sürətli inkişaf ili olacaq. Beləliklə, maliyyə imkanlarımız daha da genişlənəcək və ölkə qarşısında duran əsas vəzifələrin, infrastruktur layihələrinin, eyni zamanda və ilk növbədə, sosial məsələlərin həlli üçün biz bu vəsaitdən istifadə edib, sizin problemlərinizi həll edəcəyik”.

İnqilabi qərarlar - uğurlu nəticələr...

Bəli, bu gün biz bunun nəticəsini son 16 ildə əldə olunan uğurların bir daha təsdiqinin şahidlərinə çevrildik. İnsana qayğı, onun maddi və mənəvi tələbatlarının ödənilməsi üçün zəruri şəraitin yaradılması Prezident İlham Əliyevin apardığı siyasətin mühüm prinsiplərindəndir. Məhz bu baxımdan Prezident İlham Əliyevin rəhbərliyi ilə ölkəmizdə uğurlu sosial siyasətin həyata keçirilməsi, ilk növbədə, belə qənaətə gəlməyə kifayət qədər zəmin yaradır ki, bu siyasətin əsas məqsədi Azərbaycanda sosialyönümlü dövlət quruculuğunu təmin etməkdir. Prezident İlham Əliyev bütün çıxışlarında bu barədə dəfələrlə bildirib ki, Azərbaycanda aparılan siyasətin prioritetlərindən biri onun sosial xarakter daşmasıdır. Və ən əsası isə, yürüdülməsinin mərkəzində Azərbaycan vətəndaşının sosial vəziyyətinin və rifah halının yaxşılaşdırılması və hüquqlarının təmin edilməsi dayanır. Xüsusilə, dövlət başçısının vətəndaşlarımızın sosial rifahının yüksəldilməsinə, ölkəmizin daha da inkişaf etdirilməsinə xidmət edən sərəncamları, fərmanları və qərarları reallaşdırılan böyük sosial islahatlar paketinin tərkib hissəsidir. 12 min 200-dən çox şəhid ailəsinə dövlət tərəfindən 11 min manat ödənişin edilməsi, şəhid ailələrinin müavinətlərinin 242 manatdan 300 manata-



dək artırılması, Əfqanıstanda həlak olanların ailələrinə verilən müavinətin 220 manatdan 300 manata qaldırılması, minimum əməkhaqqının 38 faiz artırılması və 130 manatdan 180 manata çatdırılması, həmçinin, minimum pensiyaların məbləğinin də təxminən 38 faiz - 116 manatdan 160 manata qədər artırılması, eləcə də, təqribən 100 minə yaxın tələbənin təqaüdünün qaldırılması Prezident İlham Əliyevin həyata keçirdiyi siyasətin mərkəzində insan amilinin durduğunu bir daha sübut etmiş olur.

Prezidentin siyasətdə uğur modeli: xalq-dövlət birliyi

Ümumiyyətlə, ölkə Prezidenti İlham Əliyev hakimiyyətdə olduğu son 16 il müddətində daima xalqla birbaşa təmasda olub. İstər xarici siyasətlə bağlı fəaliyyətdə, istərsə də daxili idarəetmədə Prezident İlham Əliyev sadəcə vətəndaşlara söykənir: “Mən bütün azərbaycanlıların Prezidentiyəm” şüarını gerçəyə çevirir.

Prezident İlham Əliyev uğurlu gedişləri ilə Qərb dairələrinin də diqqətini çəkir. Adı “siyasi məhbus” kimi hallananları əfv edir, sosial narazılığa səbəb olan qərarların ləğvini reallaşdırır və sadəcə vətəndaşların istəklərini əsas götürərək, ictimai rəyi nəzərə aldığı nümayiş etdirir. Nə bəzi beynəlxalq dairələrin təzyiqi, nə də ki “söyüş müxalifəti”nin təhqirləri Ona mane ola bilmir. Və müxalifətin sözdə bəyan etdiyi dövlət başçısı İlham Əliyev əməldə həyata keçirir.

Xüsusilə, qeyd etmək lazımdır ki, son 16 ildə hər il yeni iş yerlərinin açılması, yeni istehsalat müəssisələrinin və emal zavodlarının yaradılması artıq bir ənənə halını almış-

dır. Belə ki, bu dövr ərzində, işsizlik və yoxsulluq 49 faizdən 4,5 faizə düşmüşdür. Ölkədə minlərlə yeni müəssisə yaradılmaqla, 1 milyon 700 minədən çox yeni iş yeri açılmışdır. 3 mindən çox məktəb, altı yüzdən çox tibb ocağı tikilmiş və ya əsaslı şəkildə təmir edilmişdir. Bölgələrdə 40-dan çox Olimpiya İdman Kompleksi, sosial və mədəniyyət obyektləri inşa edilmiş, Gənclər Evi, Tarix-Diyarşünaslıq muzeyləri, digər çoxsaylı sosial və mədəni obyektlər tikilərək əhalinin istifadəsinə verilmiş, yeni parklar, istirahət mərkəzləri yaradılmış və s. tədbirlər həyata keçirilmişdir.

Ən önəmli məsələlərdən biri də ölkədəki qazlaşdırmanın son 7 ildə 51 faiz səviyyəsinə 93 faizə qalxmasıdır ki, bu ilin sonunadək bu göstəricinin 95 faizə yüksəldilməsi planlaşdırılır. Bu dövrdə, hətta sovetlər dövründə qaz verilməyən yaşayış məntəqələri qazlaşdırılmışdır. MDB məkanında yeni yolların ən çox çəkilişinə görə də öndəyik. Son bir neçə ildə 11 min kilometrədən çox avtomobil yolu tikilmiş, təkə magistral və şəhərlərə yollar deyil, həmçinin, kəndlərə yollar ən qabaqcıl standartlar səviyyəsində yenidən qurulmuşdur.

Qısqançlıqla qarşılanan həqiqətlər

Ölkə Prezidentinin düşünülmüş siyasətinin nəticəsidir ki, hətta böhranlı illərdə Azərbaycan sürətlə inkişaf edə bilər. Belə ki, iqtisadi potensialın gücləndirilməsi, müasir sosial infrastrukturun yaradılması, minlərlə istehsal müəssisəsinin, nəhəng zavod və fabriklərin, yeni iş yerlərinin açılması, əmək haqlarının, pensiyaların və müavinətlərin ardıcıl şəkildə artırılması

əhalinin sosial durumunun əhəmiyyətli dərəcədə yaxşılaşmasına səbəb olub. Amma buna baxmayaraq, bəzi daxili siyasi qruplar və xarici dairələr, onlara qulluq edən mətbuat əsassız, qərəzli şəkildə həyata keçirilən siyasəti ləkələməyə və onun əhəmiyyətini azaltmağa çalışır. Bu mənada, bir sıra müxalifət funksionerləri, mətbuatı Azərbaycanda əmək haqlarının, pensiyaların və təqaüdlərin artırılması ilə bağlı son sərəncamları öz maraqlarından irəli gələn siyasi manipulyasiya obyektinə çevirmək üçün müəyyən cəhdlər göstərirlər. Əgər ölkəmizdə son 16 ildə əmək haqlarının mütəmadi qaydada yüksəldilməsini nəzərə alsaq bu iddianın düzgün olmadığını görmüş olarıq. Bu baxımdan, elementar bir müqayisəni göstərmək istərdim. Əgər Azərbaycanda 2013-cü ilin dövlət büdcəsi 25 milyard dollar təşkil edirdisə, Ermənistanın dövlət büdcəsi isə 2,5 milyard dollardır. Bu, o deməkdir ki, Azərbaycanın dövlət büdcəsi Ermənistanınkindən 10 dəfə çoxdur. Eyni zamanda, Gürcüstanın dövlət büdcəsi 4,8 milyard dollardır. Bu da, ondan xəbər verir ki, Azərbaycanın dövlət büdcəsi Gürcüstanından 5 dəfə çoxdur.

Beləliklə, bütün bunlar, o deməkdir ki, dövlət başçımız növbəti illərdə də Azərbaycan Prezidenti kimi Ümummilli Lider Heydər Əliyev tərəfindən başlanan, ölkəmizi böyük perspektivlərə doğru aparacaq uğurlu inkişaf strategiyasını davam etdirəcək və xalqımızın rifah halı daim yüksələcək.

Bu hədəfə çatılacağına şübhə etmək lazım deyil; çünki Prezident İlham Əliyevin son bir ildəki yox, bütün siyasi karyerası ərzindəki fəaliyyəti qəti şəkildə sübut edib ki, O, vədlərini hər zaman yerinə yetirir.

RƏFİQƏ KAMALQIZI



Pakistan mətbuatı Azərbaycanın Birinci vitse-prezidenti Mehriban Əliyevanın çoxşaxəli fəaliyyətindən bəhs edir

Pakistanın "Diplomatic News Agency" agentliyi və "Centre-line" jurnalı Azərbaycanın Birinci vitse-prezidenti Mehriban Əliyevanın fəaliyyətinə həsr olunan məqalə yayıb.

AZƏRTAC xəbər verir ki, məqalədə Mehriban Əliyevanın həyat yoluna və çoxşaxəli fəaliyyətinə nəzər salınır. Onun 2004-cü ildən ümummilli lider Heydər Əliyevin zəngin siyasi irsini öyrənmək və milli dövlətçilik ideyalarını təbliğ etmək məqsədilə təsis edilmiş Heydər Əliyev Fonduna rəhbərlik etdiyi vurğulanır. Həmçinin həmin il Azərbaycan şifahi xalq ədəbiyyatının və musiqi irsinin qorunub saxlanması və inkişaf etdirilməsi sahəsində xidmətlərinə görə UNESCO-nun xoşməramlı səfəri adına layiq görüldüyü qeyd olunur. Heydər Əliyev Fondunun dəstəyi ilə Azərbaycanda yeni xəstəxanaların, məktəblərin, uşaq bağçalarının, eləcə də pulsuz xidmət təklif edən Talassemiya Mərkəzinin tikilib istifadəyə verildiyi diqqətə çatdırılır. Bundan başqa, birinci xanımın Azərbaycan muğamının qorunması istiqamətində ciddi addımlar atdığı və Beynəlxalq Muğam Mərkəzinin təsis edildiyi bildirilir.

Məqalədə Mehriban Əliyevanın sivilizasiyaların yaxınlaşmasında xidmətlərinə görə İSESKO-nun xoşməramlı səfəri adına, bir sıra ölkələrin fəxri adlarına, orden və medallarına layiq görüldüyü, bunların arasında "Hilal-e-Pakistan" ordeninin də olduğunu diqqətə çatdırılır.

Müəllif qeyd edir ki, Azərbaycanla Pakistan arasındakı qardaşlıq münasibətlərinin təzahürü olaraq, Heydər Əliyev Fondu 2005-ci ildə Pakistanda baş verən dağıdıcı zəlzələdən dərhal sonra bu ölkədə xeyriyyəçilik fəaliyyətlərinə başlayıb. Zəlzələdən ən çox ziyan çəkən bölgələrdən olan Müzəffərabadın Rara bölgəsində Fond tərəfindən 500 şagird yerlik qızlar məktəbi tikilib. Eyni zamanda, Pakistanın müxtəlif əyalətlərində səhiyyə, təhsil və humanitar sahələrdə silsilə layihələr həyata keçirilib.

Bundan başqa, məqalədə Heydər Əliyev Fondunun təşəbbüsü və dəstəyi ilə cari ildə və ötən illər ərzində Ramazan ayında və Qurban bayramında uşaq evlərində kimsəsiz və əlil uşaqlar üçün həyata keçirilən iftar və digər xeyriyyə tədbirləri barədə məlumat verilir. Pakistan rəhbərlərinin, o cümlədən indiki Prezident Arif Alvinin Heydər Əliyev Fondunun 2005-ci ildən etibarən humanitar əməkdaşlığa verdiyi töhfələri və Fond tərəfindən Pakistanın müxtəlif sosial rifah institutları və xeyriyyə təşkilatlarına edilən yardımları daim vurğuladığı qeyd olunur. 2019-cu il iyunun 1-də Pakistan Prezidentinin Sarayında Heydər Əliyev Fondunun dəstəyi ilə qayğıya ehtiyacı olan uşaqlar üçün təşkil olunmuş tədbirdə Prezident Arif Alvinin Azərbaycanın birinci xanımı tərəfindən göstərilən təşəbbüsləri yüksək qiymətləndirdiyi və Heydər Əliyev Fondunun Pakistanda həyata keçirdiyi xeyriyyə layihələrinə onun verdiyi dəstəyin önəmli qeyd etdiyi vurğulanır.

Baş Nazir Novruz Məmmədovun sədrliyi ilə Nazirlər Kabinetinin növbəti iclası keçirilib



Avqustun 29-da Azərbaycan Respublikasının Baş Naziri Novruz Məmmədovun sədrliyi ilə Nazirlər Kabinetinin növbəti iclası keçirilib.

AZƏRTAC xəbər verir ki, iclası açan Baş Nazir Novruz Məmmədov gündəlik barədə məlumat verib. Bildirib ki, iclasda "Azərbaycan Respublikası Dövlət Gömrük Komitəsinin 2019-cu ilin 6 ayı ərzində fəaliyyətinin ümumi nəticələri, gömrük işinin sadələşdirilməsi ilə bağlı görülməli olan tədbirlər haqqında" və "Azərbaycan Respublikasında dövlət mühafizəsi altında olan daşınmaz tarix və mədəniyyət abidələrinin qorunma vəziyyəti, bu istiqamətdə qarşıda duran vəzifələr və görülməli tədbirlər haqqında" məsələlər müzakirə olunacaq.

Baş Nazir bu gün Azərbaycanda sahibkarlığın inkişafı, əlverişli biznes mühitinin yaradılması, şəffaf vergi sisteminin formalaşması kimi məsələlərin Prezident İlham Əliyev tərəfindən qarşıya vəzifə kimi qoyulduğunu diqqətə çatdırıb. Qeyd edib ki, 2018-2019-cu illərdə gömrük və vergi sisteminə aparılan islahatlar nəticəsində məmur-sahibkar təmasları xeyli azalıb, şəffaflıq və büdcəyə daxilolmalar əhəmiyyətli dərəcədə artırılıb. "Cari ilin 6 ayı ərzində Dövlət Gömrük Komitəsi illik büdcə daxilolmaları üzrə proqnoz göstəricilərini tam həcmdə yerinə yetirib və ötən ilin müvafiq dövrü ilə müqayisədə

dövlət büdcəsinə 446 milyon manatdan çox əlavə vəsait köçürüb", - deyən Baş Nazir bildirib ki, müsbət nəticələrlə yanaşı, gömrük işi sahəsində meydana gələn və həlli vacib olan bir sıra məsələlər də qalmaqdadır. Həmin məsələlərin həlli üçün müvafiq tədbirlər görülməli, bu vacib sahənin daha da inkişaf etdirilməsi istiqamətində işlər ardıcıl davam etdirilməli, gömrük prosedurları şəffaf şəraitdə daha da sadələşdirilməli və tranzit keçidi sürətləndirilməlidir. Baş Nazir Novruz Məmmədov, həmçinin əlavə edib ki, elektron xidmətlərin sayının artırılması sahibkar-məmur təmaslarının azalmasına, şəffaf və səmərəli olmasına daha da töhfə verəcək.

"Azərbaycan Respublikasında dövlət mühafizəsi altında olan daşınmaz tarix və mədəniyyət abidələrinin qorunma vəziyyəti, bu istiqamətdə qarşıda duran vəzifələr və görülməli tədbirlər haqqında" məsələyə toxunan Baş Nazir vurğulayıb ki, Azərbaycan xalqının milli mədəni irsinin qorunub saxlanması daim dövlətin diqqət mərkəzindədir. Bu qaydının təzahürü Azərbaycan Respublikasının Prezidenti İlham Əliyevin imzaladığı fərman və sərəncamlarda öz əksini tapıb. "2007-2019-cu illər üzrə dövlət büdcəsində nəzərdə tutulmuş əsaslı vəsait qoyuluşu hesabına 42 daşınmaz tarix və mədəniyyət abidəsində bərpa, konservasiya və yenidənqurma işləri aparılıb, abidələrin ətrafında geniş abadlıq işləri görülüb. 154 tarixi əhəmiyyətli ərazi və abidədə arxeoloji qazıntı işləri aparılıb, elmi

tədqiqatların nəticələri barədə kitab və məqalələr nəşr edilib, arxeoloji materiallar tədqiq olunduqdan sonra xüsusi fond və muzeylərə həvalə verilib", - deyən Novruz Məmmədov əlavə edib. Baş Nazir mədəni irsin qorunması və gələcək nəsillərə çatdırılması məqsədilə abidələrin bərpasında Heydər Əliyev Fondunun fəaliyyətini də xüsusi qeyd edib.

Sonra Dövlət Gömrük Komitəsinin sədri Səfər Mehdiyev, Vergilər naziri Mikayıl Cabbarovun, Mədəniyyət nazirinin birinci müavini Vaqif Əliyevin və Azərbaycan Milli Elmlər Akademiyasının prezidenti Akif Əlizadənin gündəlikdəki məsələlərlə bağlı məruzələri dinlənilib.

İclasda mövzularla bağlı çıxışlar olub, müxtəlif təkliflər səsləndirilib. İclasa yekun vuran Baş Nazir Novruz Məmmədov müzakirə olunan məsələlərin icrası ilə bağlı müvafiq tapşırıqlar verib.

Bakı adi şəhər deyil, Avropa müsəlmanları üçün, bütün dünyadakı İslam ümməti üçün müsəlman Şərqində ilk demokratik dövlətin mərkəzidir. Bu fikri AZƏRTAC-a müsahibəsində Avropa Müsəlman Forumunun (AMF) prezidenti Əbdülvahid Niyazov söyləyib.

Azərbaycana səfərini məqsədindən bəhs edən qonaq deyib: "Bakıda, həmçinin Azərbaycanın müxtəlif regionlarında 40 dəfəyə yaxın olmuşam, sizin gözəl ölkənizə yaxşı bələdəm. Azərbaycan bizim üçün qardaş ölkədir. Rusiya Federasiyasının Dövlət Dumasında fəaliyyətim dövründə və hazırda mən özümü həm də Azərbaycanın böyük Avropa məkanında təmsilçisi hesab edirəm. Çünki Azərbaycan Avropanın müsəlman dövlətidir və biz - bu dinin Avropadakı mənsubları ölkənizin sabit, dinamik və ardıcıl inkişaf etməsində, daha böyük nüfuz qazanmasında maraqlıyıq. Azərbaycanın uğurları Avropa müsəlmanları üçün də çox vacibdir". Rəhbərlik etdiyi Avropa Müsəlman Forumunun fəaliyyətindən, onun məqsəd və vəzifələrindən bəhs edən A.Niyazov bildirib ki, AMF 2018-ci ilin oktyabrında Barselonada bir neçə Avropa ölkəsinin müsəlman liderləri tərəfindən təsis edilib. O vurğulayıb: "AMF Ümumavropa platformasıdır və böyük Avropa məkanında müsəlmanların maraqlarını təmsil edir. Biz Avropanı Atlantikadan Urala və Xəzərə qədər uzanan bir məkan kimi görürük".

Əbdülvahid Niyazov: "Bakı İslam ümməti üçün müsəlman Şərqində ilk demokratik dövlətin mərkəzidir"



Onun sözlərinə görə, AMF sentyabrda Dərbənddə bu regionda İslam irsinə həsr olunmuş dəyirmi masa keçirəcək. A.Niyazov əlavə edib: "Hər ilin yazında biz Avropa meqapolislərinin və ya paytaxtlarının birində müsəlman mədəniyyəti festivalının təşkil edilməsini planlaşdırırıq. Bu qəbildən ilk festivalın İspaniyada keçirilməsi nəzərdə tutulur".

Avropa Müsəlman Forumunun Azərbaycanla bağlı təşəbbüsünə toxunan A.Niyazov vurğulayıb: "Biz həqiqətən də çox narahatlıq və Avropa İttifaqı da daxil olmaqla bir çox ölkələrlə Azərbaycanın işğal altında olan ərazilərində yerləşən və bu gün acınacaqlı vəziyyətdə olan məscidlər, İslam abidələri, mədəniyyət obyektləri ilə bağlı Ermənistanın yeni rəhbərliyinə təsir göstərilməsi məsələsinə dair danışıqlar aparırıq. Təəssüf ki, onların bir çoxu hazırda natəmiz yerlər və mal-qara tövləsi kimi istifadə olunur ki, bu da bizim dövrümüzdə yolverilməzdir və dünyanın heç bir yerində rast gəlinmir. Hətta, Arakan, Keşmir kimi qaynar nöq-

tələrdə belə, bu cür halları təsəvvür etmək mümkün deyil. Yəqin ki, işğal olunmuş Azərbaycan torpaqları dünyada yeganə belə ərazidir".

Bundan başqa, A.Niyazovun sözlərinə görə, AMF-in əsas arzularından biri də Azərbaycana mümkün olduğu qədər maksimum sayda avropalı turistlərin cəlb olunmasıdır. O deyib: "Bəli, indi Bakı Küveyt, BƏƏ, Qətər, Səudiyyə Ərəbistanı, Rusiya sakinlərinin üstünlük verdikləri turizm istiqamətlərindən biridir. Lakin biz Bakıya Avropadan daha çox turistlərin gəlməsini istəyirik. Sizin paytaxtınız həqiqətən də Avropa turistlərinin təkəcə Azərbaycan mədəniyyəti və tarixi ilə deyil, həm də ümumi müsəlman irsi ilə tanış olacağı, xalqınızın mədəniyyətinin tərkib hissəsi və əsası olan, hələ İslamda mühüm əhəmiyyət verilən dərin tolerantlığın şahidi olacağı bir şəhərdir. Biz istərdik ki, Bakı avropalılar, hər şeydən əvvəl qeyri-müsəlmanlar və bütün dünya üçün müasir İslamın "vitrini" olsun. Həm də sizin ölkəniz xüsusən səmavi dinlərə münasibətdə dinlərarası qarşılıqlı anlaşma üzrə nümunədir və yad nöqtəyi-nəzərdən olan mülahizələri öz əsas dəyərlərini qoruyub saxlamaq şərti ilə qəbul etməyə hazırdır. Bununla bağlı biz Azərbaycanda da İslam mədəniyyəti və irsinə həsr olunmuş tədbirlər keçirməyi planlaşdırırıq".

Davamlı inkişafı və spesifik milli inkişaf modeli ilə tanınan Azərbaycan dünya mətbuatında

Dünyanın ən sürətlə inkişaf edən, yeniləşən, müasirləşən, demokratikləşən dövlətinə çevrilən Azərbaycan bu gün beynəlxalq aləmdə görünən və diqqətdə olan ölkəyə çevrilib. Əlbəttə ki, bunun bir çox səbəbləri var. Beynəlxalq aləmdə mövqeyi əhəmiyyətli dərəcədə möhkəmlənən Azərbaycan dünya birliyinin tam bərabər hüquqlu üzvü və söz sahibi olan dövlətdir.

Təsadüfi deyil ki, 2011-ci ildə Azərbaycan 155 ölkənin dəstəyi ilə BMT Təhlükəsizlik Şurasının qeyri-daimi üzv seçildi və bu bir daha dünya miqyasında ölkəmizin böyük hörmətə malik olduğunu təsdiqlədi. Dünyanın müxtəlif qitələrində yerləşən dövlətlərlə, aparıcı beynəlxalq təşkilatlarla ikitərəfli və çoxtərəfli əməkdaşlıq münasibətlərinin dərinləşdirilməsi, respublikamızda həyata keçirilən mütərəqqi islahatların, eləcə də, digər nailiyyətlərin əsasında Ümummilli Lider Heydər Əliyev tərəfindən müəyyən edilən siyasəti kurs və Azərbaycan Prezidenti İlham Əliyevin bu siyasəti uğurla davam etdirməsi faktı dayanır.

Elə bu günlərdə, Pakistanda nəşr olunan "Pakistan in the world" jurnalında və internet sahifəsində "Azərbaycan: İnkişaf və harmoniya ölkəsi" sərlövhəli məqalə dərc edilib. Məqalədə dövlətimizin başçısı İlham Əliyevin rəhbərliyi ilə Azərbaycanda siyasi, iqtisadi və sosial islahatların davam etdirilərək genişləndiyi, Onun rəhbərliyi altında mühüm uğurlara imza atıldığı bildirilir. Yazıda Azərbaycanın geostrateji potensialına da toxunulur. Vurğulanır ki, Avropanın cənub-şərq sərhədlərində yerləşən Azərbaycan Avropa ilə Asiya arasında təbii körpü rolunu oynayır. Regionda ən böyük hava və dəniz limanı, habelə, dəmir yolu xətti ilə Xəzər hövzəsi üçün logistik qovşağı olan Azərbaycan Transxəzər Şərq-Qərb Dəhlizi layihəsi vasitəsi ilə Çin və Avropanın 2 global iqtisadi əlaqəsini təmin edir.

Ölkəmizdəki multikulturalizm mühiti də diqqətdən kənar qalmır. Belə ki, müxtəlif xalqların və etnik qrupların dilinin, dininin və ümumilikdə, mənəvi mədəniyyətinin inkişafına geniş imkanlar yaradılıb. Müxtəlif dinləri və mədəniyyətləri təmsil edən bir çox xalqların dostluq və qardaşlıq şəraitində Azərbaycanda yanaşı yaşaması dövlət siyasətinin məntiqi nəticəsidir. Tolerantlığı və multikulturalizmi ilə dünya üçün ən gözəl nümunəyə çevrilən

Pakistan
In The World

28 MAY

Special Report

Azerbaijan
Country of Progress & Harmony

Special Article on National Day 28 May 2019

Muhammad Ali

Azerbaijan, an ancient country of rich culture and civilization, representing a beautiful combination of the East and the West, had been struggling to gain its freedom since it became a part of the Russian Empire because of Gulistan (1813) and Turkmanchay (1828) treaties. This fight reached its culmination with the declaration of the Azerbaijan Democratic Republic (ADR) on 28 May 1918, reflecting logical result of long lasting passion of freedom of Azerbaijani nation. To establish sovereignty over entire Azerbaijan, the founders of ADR created a new army with the help of Ottoman Turks, which liberated the Azerbaijani territories from Bolsheviks, Armenian ultra nationalist groups (Dashnaks) in the summer of 1918 and finally victoriously entered Baku. Being first democratic republic in the whole East and Islamic world, ADR was able to establish main state institutions. Within 6 months, the ADR also constituted a parliament, which reflected all ethnic and religious groups in the country. Old schools were replaced by new ones. Baku State University, the first modern university, was inaugurated in 1919. In spite of financial hardships, the Azerbaijani authorities could send 100 young students to the different educational institutions in Italy, France, Germany and the UK. One of the significant successes towards democracy was the abolition of censorship, a

Remnant from Tsarism. Ensuring women suffrage was another significant achievement of ADR, which was a pioneer in this matter. Getting ahead of the United States (1920) and France and Italy (1945). ADR formulated an active foreign policy. In addition to building bilateral ties, setting up and hosting numerous diplomatic missions, the ADR government also sought international recognition as well. In the course of the Paris Peace Conference, an Azerbaijani delegation met with world leaders in May 1919. The Allies and the Entente at the Paris Peace Conference issued a resolution on de facto recognition of the Azerbaijani government in January 1920. Although ADR's existence was interrupted by the occupation of Soviet Russia in April 1920, ideals of nationalism and patriotism, which were placed in the hearts of Azerbaijanis, survived and ignited people's dream of freedom on the eve of USSR's collapse. Restoring its independence in 1991 based on patriotism, moral and national values, the Republic of Azerbaijan declared itself a successor state of the Azerbaijan Democratic Republic. Independent Azerbaijan in 1993-2003 In 1993, Heydar Aliyev was elected the president of the independent Azerbaijan. Under his leadership, Azerbaijan ensured its political-economic stability and started the development in the different fields of social and economic life, as well as on human rights and democracy. Political Stability: Despite persisting hardships, Heydar Aliyev was able to achieve political stability in the

country, eliminating unlawful armed and consolidating the state authority. Adoption of Constitution and democracy: New Constitution of Azerbaijan drafted by special committee was adopted by referendum in 1995. It was the first constitution of independent Azerbaijan, prioritizing the principles of human rights, rule of law and separation of powers as the main directions. In August 1998, all kind of censorship over media was abolished on the decree of President Heydar Aliyev. Laws on political parties, non-governmental organizations and mass media were adapted to international standards. Foreign Policy: Under Heydar Aliyev's foreign policy was updated in accordance with the realities related to the global and regional circumstances. Tension created in ties with some countries was eliminated, and balanced foreign policy line in relations with global and regional countries provided. Azerbaijan's relations with neighboring countries were enhanced. Now, Azerbaijan declares its position in all international platforms and defends its rights successfully. Economy: Due to Armenian aggression against

Azərbaycanda 20-dən artıq müxtəlif dini qurum, birlik və icmaların fəaliyyətində olması tarixən mövcud olan dini və milli tolerantlığın nümunəsi kimi təqdim olunan qədim ibadət ocaqlarının qorunub-saxlanması ölkəmizdə hökm sürən bu mühtəməl əsaslandırılan amillərdir. Rus Pravoslav Kilsəsinin Bakı və Azərbaycan Yeparxiyası, Azərbaycan Yəhudiləri dini icması, Avropa Yəhudilərinin Bakı dini icması, Bakı şəhəri Dağ Yəhudiləri dini icması, Bakı Krişna Şüuru dini icması, "Yeni həyat" Xristian İncil dini icması, Bakı şəhəri "Molokan ruhani-xristian" dini icması, Azərbaycan Respublikasının Alban-Udi Xristian dini icması, Gürcü Yəhudilərinin Bakı dini icması, Xilaskar Yəvangelik Lüteranların Bakı dini icması və s. onlarla belə qurumlar hər bir millətə - ruslara, molokanlara, yəhudilərə, tatlarla, saxurların, udilərin sərbəst yaşama və dinc həyat tərzini sürməsi üçün geniş imkanların yaradıldığından xəbər verir.

Əsrlər boyu islam sivilizasiyasının

Nəzakət ƏLƏDDİNQIZI

"Pəncə" antiterror əməliyyatı zamanı PKK terror təşkilatına aid hədəflər vurulub

Türkiyənin Silahlı Qüvvələri tərəfindən İraqın şimalında həyata keçirilən "Pəncə" antiterror əməliyyatı zamanı PKK terror təşkilatına aid hədəflər vurulub. Bu barədə Türkiyənin Milli Müdafiə Nazirliyi məlumat yayıb.

Məlumatda bildirilir ki, Gara və Kandil bölgələrində keçirilmiş əməliyyat nəticəsində terrorçulara aid sığınacaqlar vurulub, çoxlu sayda silah-sursat ələ keçirilib.



Ərdoğan və Donald Tramp arasında telefon danışığı olub

Türkiyə Prezidenti Rəcəb Tayyib Ərdoğan ilə ABŞ Prezidenti Donald Tramp arasında telefon danışığı olub. Anadolu agentliyi xəbər verir ki, prezidentlər ikitərəfli münasibətləri, iki

ölkə arasında ticarət döviyyəsinin artırılması məsələsini, Suriya böhranını, Yeddiilər qrupu (G7) Sammitinin nəticələrini müzakirə ediblər.



Əfqanıstanda müharibə ABŞ-a 760 milyard dollara başa gəlib

Birləşmiş Ştatlardan 2001-ci ildən bəri Əfqanıstanda "Taliban" silahçıları ilə mübarizəyə milyardlarla dollar vəsait xərcləyib. Vaşinqtondakı ekspertlər hesab edirlər ki, Əfqanıstan Prezidenti Əşrəf Qaninin bu xərclərin 500 milyard dollara çatdığı haqqında məlumatı dəqiq deyil və əslində, bu xərclər daha çoxdur. Onlar əlavə edirlər ki, Qəterin paytaxtı Dohada keçirilən danışıqların uğurla nəticələnməsi bu lüzumsuz xərcləri xeyli azalda bilər.

AZƏRTAC BBC telekanalına istinadla xəbər verir ki, ekspertlər Ə.Qaninin iddiasını dəqiqləşdirmək üçün araşdırma aparıblar. Onlar bildiriblər ki, "Taliban"ı Üsamə bin-Ladeni dəstəkləməkdə təqsirləndirən Vaşinqton 2001-ci il 11 sentyabr hadisələrindən sonra həmin ilin oktyabrında Əfqanıstana qoşun yeridib. Onların sözlərinə görə, bu ölkədə amerikalı əsgərlərin sayı ildən-ildə artırılıb. Belə ki, 2012-ci ilədək Əfqanıstanda ABŞ hərbiçilərinin sayı 100 min nəfər olub və onlara çəkilən xərclər 100 milyard dollara çatıb. 2016-2018-ci illərdə isə Amerika hərbiçiləri "Taliban" silahlı qruplaşmalarına qarşı hücum əməliyyatlarını dayandıraraq və əfqan əsgərlərinin təlimi ilə məşğul olublar. Həmin dövrdə Vaşinqtonun xərcləri 40 milyard dollara qədər azalıb. Bu ilin martınadək olan müddətdə isə Əfqanıstan missiyasına 18 milyard dollar ayrılıb. Pentaqonun məlumatına görə 2001-ci ilin oktyabrından 2019-cu ilin martınadək olan dövrdə Əfqanıstandakı qoşun kontingentinə 760 milyard dollar vəsait ayrılıb. Bu, Əfqanıstan Prezidentinin verdiyi rəqəmdən daha çoxdur.



Ukrayna parlamentinə 35 yaşlı yeni sədr seçilib

Ukraynanın Ali Radasının yeni tərkibdə bu gün keçirilən ilk iclasında parlamentin sədri seçilib. AZƏRTAC xəbər verir ki, Dmitri Razumkov böyük səs çoxluğu ilə Ukrayna parlamentinin sədri seçilib. D.Razumkov səsvermədən öncə çıxış edərək bildirib ki, Ukraynada korrupsiyaya, inhisarçılığa qarşı mübarizə, sosial vəziyyətin yaxşılaşdırılması, vətəndaşların hüquqlarının qorunması istiqamətində fəaliyyət gücləndiriləcək. Ukraynanın ərazi bütövlüyünün təmin edilməsi üçün mübarizə davam etdiriləcək. Sonra D.Razumkov deputatların suallarını cavablandıraraq qeyd edib ki, 35 yaşlı D.Razumkov hakim "Xalqın xidmətçisi" partiyasından deputat seçilib. O, Prezident Vladimir Zelenskinin seçki kampaniyasının rəhbərlərindən biri olub. İxtisasca iqtisadçıdır. Taras Şevçenko adına Kiyev Milli Universitetini bitirib.

"Eternity-2019" təlimində iştirak edəcək Türkiyə və Gürcüstan hərbi qulluqçuları Bakıya gəliblər

Sentyabrın 2-dən ölkəmizdə keçiriləcək "Eternity-2019" kompüter dəstəkləli komanda-qərargah təlimində iştirak etmək üçün Azərbaycana gələn

Türkiyə və Gürcüstan Silahlı Qüvvələrinin şəxsi heyətinin təntənəli qarşılanma mərasimi olub.

Müdafiə Nazirliyinin mətbuat xidmətindən AZƏRTAC-a bildiriblər ki, qonaqlar əvvəlcə hərbi hissənin ərazisində ümummilli lider Heydər Əliyevin büstü önünə gül dəstələri



qoyub, Ulu Öndərin və ölkəmizin müstəqilliyi, ərazi bütövlüyü uğrunda şəhid olanların xatirəsini bir dəqiqəlik sükutla yad ediblər.

Azərbaycan, Türkiyə və Gürcüstanın dövlət bayraqları qaldırılıb və hər üç ölkənin dövlət himnləri səsləndirilib. Sentyabrın 6-dək davam edəcək təlim Silahlı Qüvvələrin Hərb Oyunları Mərkəzində və səhra şəraitində keçiriləcək. Təlimə hazırlıq dövründə qonaqlar üçün bir sıra mədəni-kütləvi tədbirlərin keçirilməsi planlaşdırılır.

30 avqust 2019-cu il

Dövlət və cəmiyyət həyatında rol oynayan, demokratik, hüquqi, sivil, dünyəvi dövlətçiliyin təməl prinsiplərindən, əsas atributlarından sayılan siyasi partiyalar, adətən, zərurətdən və milli tələbatdan yaranır. Azərbaycanda milli mənafe və dövlətçilik maraqlarının təmsilçisi olmaq kimi nəcib amali özünün siyasi ideali, əsas strateji xətti seçən Yeni Azərbaycan Partiyasının yaranması da tarixi zərurətdən, milli tələbatdan yaranmışdır. Yeni Azərbaycan Partiyası bu gün Azərbaycanın həyatında müstəsna rol oynayan, gələcəkdə də bu tarixi missiyanı şərəflə davam etdirməyə qadir, Ulu Öndər Heydər Əliyevin ideyalarından güc alan möhtəşəm bir siyasi təşkilatdır.

Azərbaycan milli dövlətçiliyinin möhkəmlənməsində, cəmiyyətin ümumi mənafeələrini təmin edən idarəetmə sisteminin formalaşmasında müstəsna rol oynayan Ümummilli Lider Heydər Əliyev Azərbaycanda milli dövlətçilik fəlsəfəsinin və milli mənlilik şüurunun formalaşmasının əsasını qoymuşdur. Məhz Onun fədakar mübarizəsi sayəsində Azərbaycan xalqı özünün ən ümudə arzularının reallaşmasına nail olmuşdur. Ümummilli Lider Heydər Əliyevin qurucusu olduğu Yeni Azərbaycan Partiyası 27 ilə yaxın şərəfli bir yol keçib və ümumxalq partiyasına çevrilib. Azərbaycan xalqının Ümummilli Lideri Heydər Əliyevin qətiyyəti və iradəsi hesabına yaradılan və bu gün istər ölkə daxilində, istərsə də regionda lider partiya olan Yeni Azərbaycan Partiyası yarandığı zamandan həm ölkə daxilində cərəyan edən siyasi proseslərdə, həm də beynəlxalq əlaqələrdə böyük uğurlara imza atıb. Bu gün ölkə Prezidenti, Yeni Azərbaycan Partiyasının Sədri İlham Əliyevin rəhbərliyi ilə partiya daha da inkişaf edir və güclənir. Bu gün YAP, nəinki ölkənin, hətta Cənubi Qafqazın ən böyük siyasi partiyasına çevrilmişdir. Heç şübhəsiz ki, bu nailiyyətlər Ulu Öndər Heydər Əliyev tərəfindən qoyulmuş sarsılmaz təməlin və bu gün ölkə Prezidenti, Yeni Azərbaycan Partiyasının Sədri Cənab İlham Əliyevin apardığı məqsədyönlü və müdrik siyasətin nəticəsində mümkün olmuşdur. Yarandığı zamandan ümumxalq partiyasına çevrilən Yeni Azərbaycan Partiyası 700 mindən artıq üzvü olan qurum kimi fəaliyyətdədir. "Dünənün, bu günün və sabahın" partiyası olan Yeni Azərbaycan Partiyası həm də gəncliyin partiyasıdır. Vurğulamaq vacibdir ki, gənclər siyasəti Ulu Öndər Heydər Əliyevin partiya quruculuğu dövründə diqqət mərkəzində olmuş və qısa bir zaman məsafəsində, gənclər YAP-ın ətrafında cəmləşmişdir.

AZƏRBAYCANDA YÜKSƏK İNTELLEKTUAL SƏVIYYƏYƏ, VƏTƏNPƏRVƏRLİK HİSSİNƏ, MILLİ DÜŞÜNCƏYƏ MALİK GƏNCLƏR FORMALAŞIR

Azərbaycan Respublikasının Prezidenti İlham Əliyevin məqsədyönlü siyasətinin nəticəsidir ki, bu gün Azərbaycanda yüksək intellektual səviyyəyə, vətənpərvərlik hissinə, milli düşüncəyə malik gənclər formalaşır. Azərbaycan gəncləri gündən-günə ölkənin ictimai-siyasi həyatında daha böyük rol oynayırlar. Hazırda respublikada mövcud olan yüzlərlə qeyri-hökumət və gənclər təşkilatlarının aktiv fəaliyyəti dövlətin yaratdığı şərait sayəsində mümkün olub. Məhz dövlətin gənclərə dəstək və diqqət göstərməsi Azərbaycan gəncliyində özünə, öz gücünə və istedadına inam hissini artırıb. Gənclərimiz iştirak etdikləri beynəlxalq olimpiadlarda və idman yarışlarında yeni-yeni qələbələrle ölkəmizin şərəfini ucaldıblar. Təqdirəlayiq haldır ki, YAP gəncliyin inkişafına xüsusi diqqət yetirir. Həyata keçirilən bir çox layihələr, gənclərin tədbirlərinə dəstək verilmə-

YAP gəncləri cəmiyyətin inkişafında ciddi rol oynayan fəal sosial təbəqədir



si, onlar üçün geniş imkanların yaradılması buna əyani sübutdur. Təbii ki, partiyamızda gənclərin öz bilik və bacarıqlarının üzə çıxarılması üçün geniş imkanlar yaradılıb.

YENİ AZƏRBAYCAN PARTİYASININ ÜZVÜ OLMAQ GƏNCLƏRİ QÜRURLANDIRIR

Gənclərin YAP-ın sıralarında olması bu partiyanın ideyasını dəstəkləmək, Azərbaycan dövlətinin və dövlətçiliyinin keşiyində dayanmaq, bu yolda yorulmadan çalışmaq deməkdir. Bu baxımdan, Yeni Azərbaycan Partiyasının üzvü olmaq gəncləri qürurlandırır. YAP bu gün ölkəmizin ictimai-siyasi həyatında yaxından iştirak edən minlərlə gənci öz ətrafında birləşdirən mükəmməl quruluş siyasi sistemidir. Gənclərin seçdiyi bu partiya ölkəmizin müstəqillik tarixində, ölkəmizdə hüquqi-dövlət quruculuğu sahəsində böyük işlərə imza atmışdır. Qeyd edək ki, Azərbaycanın müstəqilliyi və ərazi bütövlüyünün qorunması, ölkədə hüquqi-demokratik dövlət quruculuğu prosesində gənclərin rolunun müstəsnalığı nəzərə alınaraq, vahid gənclər siyasəti hazırlanıb həyata keçirildi. Belə ki, Ümummilli Lider Heydər Əliyev gənclərin dövlətin və cəmiyyətin sosial-iqtisadi, ictimai-siyasi və mədəni həyatında iştirakının təmin edilməsini vacib məsələlərdən biri kimi elan etdi. Gənclər, İdman və Turizm Nazirliyinin yaradılması, müstəqil Azərbaycan gənclərinin ilk Ümumrespublika Forumunun keçirilməsi, fevralın 2-də Azərbaycan Gənclər Gününün elan edilməsi, dövlət proqramlarının qəbulu, "Dövlət-gənclər siyasəti haqqında" Fərman və geniş Fəaliyyət Proqramının təsdiq edilməsi Ulu Öndər Heydər Əliyevin gənclərə böyük qayğısı idi. Bu, gənclərin respublikanın ictimai-siyasi həyatında daha fəal iştirakına şərait yaradır, habelə, dövlət orqanlarının diqqətini gəncliyin problemlərinin həllinə yönəldirdi.

GƏNCLƏR SİYASƏTİ MAHIYYƏT VƏ KEYFİYYƏTCƏ YENİ MƏRHƏLƏSİNİ YAŞAYIR

Bu gün ölkəmizdə gənclər siyasəti mahiyyət və keyfiyyətcə yeni mərhələsinə yaşayır. Prezident İlham Əliyev Ulu Öndər Heydər Əliyevin gənclər siyasətinə sadıqlılığını qərarları ilə təsdiq edir. YAP sıralarına daxil olmaqla, gənclər həyatlarında ən düzgün qərarlarından birini qəbul edirlər. Bu gün,

demək olar ki, YAP-da Azərbaycanın ən intellektual və yüksək səviyyəli gəncləri toplaşmışdır. Onların fəaliyyəti və özlərini təsdiq etmələri üçün bütün şərait yaradılıb. Gənclərin partiya sıralarına axınının sürətlənməsində Yeni Azərbaycan Partiyasının Sədri, Azərbaycan Prezidenti İlham Əliyevin həyata keçirdiyi dövlət gənclər-siyasəti sahələrində atılan məqsədyönlü addımlar xüsusi əhəmiyyət kəsb edir. Ölkə başçısı tərəfindən həyata keçirilən gənclər siyasəti gənclərin bütün təbəqələrinin hərtərəfli inkişafını və ölkənin ictimai-siyasi həyatında onların yaxından iştirakını təmin edir. Gənclərlə düzgün iş strategiyasının müəyyənləşdirilməsi və bu strategiyadan irəli gələn vəzifələrin dəqiqliklə yerinə yetirilməsi nəticəsində, bu gün Azərbaycan gənci idman, elm, mədəniyyət, incəsənət və s. sahələrdə böyük nailiyyətlər əldə edir. Azərbaycan Prezidenti İlham Əliyevin siyasəti nəticəsində, Azərbaycan gəncliyi artıq cəmiyyətin inkişafında ciddi rol oynayan fəal sosial təbəqəyə çevrilib. Azərbaycanda dövlət səviyyəsində gənclərlə bağlı bir sıra dövlət proqramları və layihələr həyata keçirilir. Həyata keçirdiyi layihələr çərçivəsində gənclər özlərini təsdiq edirlər və daha da inkişaf edirlər.

Ölkə Prezidenti İlham Əliyevin yürütdüyü daxili və xarici siyasəti dəstəklənməsi, azərbaycançılıq ideologiyasının gənclər arasında təbliği və ölkə həqiqətlərinin dünya ictimaiyyətinə çatdırılması kimi vacib əhəmiyyət kəsb edən tədbirlər həyata keçirilir. Gənclərə olan diqqət və gənclər siyasətinin davamı olaraq, Azərbaycan Respublikası Prezidentinin Sərəncamı ilə "2015-2025-ci illərdə Azərbaycan gənclərinin inkişaf Strategiyası"nın təsdiq edilməsi gənclərin intellektual, fiziki və mədəni inkişafını, ölkənin sosial-iqtisadi, ictimai-siyasi və mədəni həyatında fəal iştirakını təmin etməkdə növbəti addım oldu. Gənclərə ayrılan bu diqqətin və qayğının nəticəsidir ki, Azərbaycan gəncləri bu gün dövlət orqanlarında, parlamentdə, bələdiyyələrdə, biznes strukturlarında və s. sahələrdə təmsil olunur və cəmiyyətin inkişafına öz töhfələrini verirlər. Eyni zamanda, "Azərbaycan 2020: gələcəyə baxış" inkişaf Konsepsiyasında gənclər üçün mühüm istiqamətlər mövcuddur.

Ölkəmizin ən aparıcı siyasi qüvvəsi olan YAP daim maraqlı layihələrlə çıxış edir. Bu da, cəmiyyətimiz tərəfindən müsbət qarşılanır. Çünki bu layihələr, bilavasitə cəmiyyətdən gələn sosial sifarişlərdir. Eyni zamanda, əhalinin müxtəlif təbəqələrinin partiyanın bu fəaliyyətinə dəstək verməsi onun gücünü artıran amillərdən biridir. YAP-ın

müxtəlif sahələri özündə ehtiva edən müxtəlif səpkili layihələrində cəmiyyətin bütün təbəqələri əhatə olunub. Ölkəmizin həyatında mühüm və əlamətdar günlərdə, xüsusi bayramlarda YAP tərəfindən həmişə diqqət və qayğıya ehtiyacı olan ailələrə, insanlara yardımlar edilir və köməkliklər göstərilir.

YAP-ın xətti ilə keçirilən müxtəlif səpkili layihələrdə gənclərin asudə vaxtlarının səmərəli təşkili üçün yay və qış məktəblərinin təşkil olunması, vətənpərvərlik tərbiyəsinin gücləndirilməsi ilə bağlı Azərbaycan Ordusunun əsgərləri ilə görüşlərin keçirilməsi, elmi konfransların, seminar və treninqlərin keçirilməsi gənclərin fəallığında müstəsna rola malikdir. Bütün bu fəaliyyət və çoxşaxəli layihələrin gerçəkləşməsi YAP sıralarında gənclərin daha sıx birləşməsinə inam hissini gücləndirir. Partiyanın həyata keçirdiyi layihələr bu dəstəyi daha da gücləndirir.

Yeni Azərbaycan Partiyasının Sədri Cənab İlham Əliyevin qətiyyətli siyasəti nəticəsində, Azərbaycan hər bir sahədə böyük inkişaf yolu qət edib. Bütün sahələrdə görülən işlər və qazanılan uğurlar onu göstərir ki, Azərbaycan xalqı düzgün seçim edib. Bu gün müasir Azərbaycanda nəhəng enerji layihələri, ölkənin hər yerində abadlaşma, müasirləşmə, Azərbaycanın dünyada tanınması və milli maraqlara xidmət edən çoxsaylı tədbirlər keçirilir. Bu gün ümumxalq partiyasına çevrilən YAP ölkənin ictimai-siyasi proseslərində yaxından iştirak edərək, xalqımızın inam gətirdiyi lider partiyaadır. İnkişaf və tərəqqi yolunu tutaraq, bütün fəaliyyət prinsiplərini dövlətə və xalqa xidmət üzərində quran YAP bu gün də həmin ənənəni davam etdirməkdədir.

Azərbaycanın yaxın keçmişini, bugünü və gələcəyini özündə ifadə edən YAP bugünkü Azərbaycan gəncliyinin həyat mövqeyini müəyyənləşdirməkdə onlara ən düzgün yol göstərir. Gənclər də, öz növbəsində, YAP-ın tarixi ideyaları bugünü və gələcəyi ilə bağlı kifayət qədər geniş məlumat və aydın təfəkkürə malikdirlər. Azərbaycanın qurulmasında və inkişafında mühüm xidmətləri olan YAP-ın gələcək uğurlarını da tarixə həkk edəcəyinə şübhə qalmır. YAP Gənclər Birliyi bu gün də istedadlı, cəmiyyətə və dövlətə xidmət etmək istəyən gəncləri öz ətrafında birləşdirməklə yanaşı, yeni nəslin hərtərəfli inkişafı, vətənpərvərlik ruhunun yüksəldilməsi, gənclərin aktiv ictimai fəaliyyətə cəlb olunması və digər istiqamətlərdə işlər görür. Partiyanın rəhbər tutduğu azərbaycançılıq ideologiyasının prinsipləri əsasında Azərbaycan gəncləri arasında vətəne sevgi, ölkə sərhədlərindən kənarında Azərbaycanı layiqincə təmsil etmək, milli-mənəvi dəyərlərimizi qorumaq təbliği olunur. YAP həm də gənclərin seçkilərdə və digər ölkə əhəmiyyətli proseslərdə fəal iştirakını təmin etmək üçün seçiqabağı dövrlərdə çoxsaylı tədbirlər keçirir. Eyni zamanda, təşkilatın bir sıra nüfuzlu dövlətlərin hakim partiyalarının gənclər təşkilatları ilə sıx əməkdaşlıq etməsi Azərbaycan gənclərinin beynəlxalq aləmə inteqrasiyası baxımından çox önəmli faktordur. Bütün bunlar isə perspektiv baxımından böyük uğurlar vəd edir. Bu gün gənclər layiqli vətəndaşlar kimi yetişirlər və bu da gələcəyə nikbinliklə baxmağa tam əsas verir.

Zümrüd BAYRAMOVA

Türkiyə Prezidenti Rəcəb Tayyib Ərdoğanın Rusiya Federasiyasına səfəri Suriyanın İdlib əyalətində vəziyyətin gərginləşməsi fonunda baş tutdu. Əslində, məhz orada cərəyan edən hadisələrdən sonra Türkiyə lideri Vladimir Putinə zəng edib, görüşmək lazım gəldiyini ifadə edib. Rusiya Prezidenti də onu ölkəsinə səfərə dəvət etdi. Bu səfərin bir sıra aspektdən əhəmiyyətli olduğu aydın oldu. Tərəflər geosiyasi məsələlərlə yanaşı, hərbi sahədəki əməkdaşlıqla da bağlı müzakirələr aparıblar. O cümlədən masada Rusiyanın müasir döyüş təyyarələrinin Türkiyəyə satılması imkanları olub. Bunun fonunda, təbii ki, İdlib məsələsi ciddi müzakirə edilib. Bütövlükdə Moskva və Ankara anlaşılıblar. Maraqlıdır ki, konkret detalları dövlət başçıları açıqlamayıblar. Bu proseslərin kontekstində Türkiyə Prezidentinin Rusiyaya səfərinin geosiyasi aspektlərinin analizi üzərində geniş dayanmaq istərdik.

Suriya müharibəsi: İdlibdə toqquşmalar və Ankara-Moskva xəttində gərginlik

Rusiya-Türkiyə münasibətlərinin inkişaf dinamikasının pozulduğunu düşünənlər son vaxtlar az deyildi. Bunu daha çox İdlibdə baş verənlərlə bağlayırdılar. İdlibdə rejim güclərinin Türkiyənin hərbi məntəqələrinə hücum etməsi haqqında informasiyaların fonunda bu, inandırıcı görünürdü. Üstəlik, Kremlin Ankaranın Amerika ilə birlikdə təhlükəsizlik zonası yaratmasından narazı qaldığını deyirdilər. Prezident R.T.Ərdoğanın Rusiyaya səfərindən sonra real vəziyyətin xeyli fərqli olduğu üzə çıxdı.

Proseslərin gedişindən aydın olur ki, Avrasiyanın iki böyük dövləti arasında münasibətlər bir qədər mürəkkəbləşib. Xüsusilə İdlib məsələsində Ankara ilə Moskvanın mövqə fərqləri qalmaqdadır. Burada Türkiyə müxaliflərin bir qrupunu, Moskva isə Bəşər Əsəd dəstəkləyir. Türkiyə Əsəd rejiminin sünnilərə etdiyi zülmələri unutmur. Bu səbəbdən də Rusiya və Türkiyə arasında Suriya iqtidarı ilə bağlı fikir ayrılığı qalır. Kreml açıq şəkildə Dəməşqin mövqeyini hər kəsin qəbul etməsinə tələb edir. İdlibə gəldikdə isə burada vəziyyət sadə deyil.

Doğrudan da, Suriyanın bu əyalətində radikal silahlılar çoxdur. Lakin onlara məhz hökumət strukturları bir qədər əvvəl başqa bölgələrdən İdlibə köç etmələri üçün şərait yaratmışdı. Nəticədə, İdlibin ərazisinin 90 faizini radikallar zəbt etdilər. İndi də guya ki, həmin radikallardan B.Əsəd canını xilas edir. Təbii ki, terrora qarşı mübarizə olmalıdır. Və son halda kimsə B.Əsədi terrorla mübarizəyə görə itiham edə bilməz. Ancaq real sahədə konkret geosiyasi məqsədləri də bilmək gərəkdir.

Bu baxımdan Moskvanın Türkiyənin cənub sərhədlərinin təhlükəsizliyi ilə bağlı fikirləri maraqlıdır. Prezident V.Putin bəlkə də çoxları üçün gözlənilmədən Türkiyənin təhlükəsiz bölgə yaratmaq fəaliyyətini dəstəklədiklərini bəyan etdi. Yeni məsələ həmin bölgəni konkret olaraq kimlərlə yaratmaqda deyil. Əslində, Rusiya üçün ən yaxşı variantlardan biri məhz Türkiyənin bu prosesdə iştirak etməsidir. Çünki Ankara həqiqi mənada Suriyanın ərazi bütövlüyünün qorunub saxlanması maraqlıdır. Türkiyə terrorla mübarizəsində bu məqamı daim vurğulayır. Bu səbəbdən hətta amerikalıların iştirak etdiyi bir layihədə türklər Suriyanın ərazi bütövlüyünün pozulmasına imkan verməzlər.

Rusiyanın dövlət başçısı bütün bunları daha yaxşı bilir. Deməli, Rusiya-Türkiyə

Rusiya-Türkiyə: İdlib maneəsi və yeni əməkdaşlıq imkanları

münasibətlərində müəyyən mürəkkəblilik yaranırsa, burada konkret mexanizmlərdən söhbət gedə bilər. O cümlədən Rusiya İdlibdə üstünlüyə malik olmağa çalışır. Moskva Suriyanın bütün ərazisində B.Əsədin nəzarətini arzulayır. Bunun üçün isə yeni konstitusiyada B.Əsədin daha möhkəm mövqə tutmasına nail olmaq gərəkdir. İdlibdə hətta mötədil müxalifət belə üstünlük təşkil etsə, B.Əsədin mövqeyi zəifləyər. Belə çıxır ki, əsas məsələ İdlibdə hansı nöqtəyə kimin hücum etməsində deyil, bütövlükdə siyasi, hərbi və geosiyasi üstünlüyün kimin tərəfində olmasındadır. Rusiya döyüş meydanında məhz bu üstünlüyü təmin etməyə cəhd göstərir.

Prezident R.T.Ərdoğanın Rusiyaya səfərinə vurğulanan məqamların işığında baxdıqda, çox vacib məsələlərin müzakirə olunduğunu deyə bilərik. Həm də bütün bunlar iki ölkə arasında hərbi əməkdaşlığın güclənməsi ilə bağlı aparılan müzakirələr fonunda baş verir. Konkret olaraq, Türkiyə Prezidenti aviasiya sərgisinin açılışında iştirak edərək rus istehsalı olan yeni nəsil hərbi təyyarələrlə tanış olub. Ekspertlər daha çox "Su-35" və "Su-57"lərə diqqət göstərirlər. R.T.Ərdoğan bu təyyarələrlə maraqlanıb. Prezident V.Putinlə söhbətdə "Su-57" qırıcılarını ala biləcəklərini ifadə edib. Rusiya Prezidenti də bunun mümkün olduğunu deyib, lakin bir qədər sonra.

Əməkdaşlığın davamı: prezidentlər razılığa gəldilər

Bu dialoqdan sonra Rusiya KİV-i rəsmi mənbələrə istinad edərək iki ölkə arasında yeni nəsil döyüş təyyarələrinin Türkiyəyə satılması haqqında danışıqların başladığından yazır. V.Putinin Türkiyənin özünün istehsalı üzərində işlədiyi yeni nəsil qırıcı təyyarələrin hazırlanmasında iştirak edə biləcəklərini təklif etdiyini də vurğulayır.

Bu hadisələrin fonunda iki Prezidentin Suriya məsələsində müəyyən razılığa gəldiyi təsəvvürü də yaradılır. Rusiyanın müdafiə naziri Sergey Şoyqu dövlət başçıları

nın görüşündən sonra İdlibdə sülhün bərqərar olacağına inandıqlarını ifadə edib. Bu zaman o, Suriyadakı bütün terror qruplarının neytrallaşdırılması zərurətini bir daha vurğulayıb. Bunlara rəğmən, Türkiyə Prezidenti B.Əsədə bağlı hərbi qrupların İdlibi bombalamasının yolverilməz olduğunu bəyan edib.

Prezident V.Putin Türkiyənin bu məsələdə həssaslığını anladığını deyib. O, "ki-fayət qədər həssas məsələdən" bəhs edildiyini söyləyib. Ekspertlərin rəyinə görə, faktiki olaraq, prezidentlər İdlibə bağlı ümumi mövqeyə gəliblər. Qalan məsələ B.Əsəd ordusunun haraya qədər irəliləməsi ilə bağlıdır. Burada vəziyyəti gərginləşdirən Türkiyənin İdlibdəki müşahidə məntəqələrinin atəşə tutulmasıdır. Kreml də, görünür, bu cəhətə elə də etiraz etmir.

Deməli, İdlibdə qarşıdurma hələ davam edəcək. Orada müxalifət B.Əsəd və ona yardım edən kənar qüvvələrin hücumuna qarşı dirəniş göstərməkdə davam edəcək. Son məlumatlara görə, Türkiyə Prezidenti Rusiyaya getməmişdən bir neçə saat öncə İdlibdə müxalif qüvvələr Suriya ordusunun Xan-Şeyhundakı mövqeyinə hücum ediblər.

Ancaq bölgədən qaçqınların sayının artması vəziyyəti gərginləşdirir. Hətta 500 min dinc insanın İdlibdən çıxması gözlənilir. Türkiyə onları qəbul etməyəcəyini bildirib. Deməli, Avropa yeni miqrant axınına məruz qala bilər. Bütövlükdə belə bir vəziyyət narahatlıq doğurur. Rusiya da Suriyalılar arasında nüfuzunu itirmək təhlükəsi ilə qarşılaşmış olur.

Maraqlıdır ki, bütün bunlarla yanaşı, Rusiya və Türkiyənin Yaxın Şərqdə təhlükəsizliklə bağlı konkret fikirləri səsləndirilməyib. Bu da bir çox ekspertlərin onların danışıqlarının bir qisminin məzmununun açıqlanmadığı haqqında nəticə çıxarmasına yol açıb. Hər bir halda, prezidentlərin məsələnin bu aspekti ilə bağlı apardıqları müzakirələr maraqlı olardı.

Bu deyilənlər R.T.Ərdoğanın Rusiya səfərinin bir çox cəhətdən əhəmiyyətli olduğunu göstərir. Hər şeydən öncə, aydın olur ki, Yaxın Şərqdəki münasibətləri Tür-

kiyəsiz həll etmək mümkün deyil. Rusiya ekspertləri də ifadə edirlər ki, V.Putin Türkiyənin geosiyasi maraqlarının təmin edilməsinə etiraz etmir. Məsələn, Suriyanın şimalında təhlükəsizlik zonasının yaradılmasını Kreml normal qarşılayır. Lakin Moskva istəyir ki, bütövlükdə Suriya ərazisinə B.Əsəd nəzarət etsin.

Digər məqam ondan ibarətdir ki, Rusiya və Türkiyə İdlibdəki anlaşılmazlığa rəğmən, əməkdaşlığı davam etdirəcəklərini nümayiş etdirdilər. Hətta hərbi sferada daha da geniş əlaqələrdə maraqlı olduqlarını göstərdilər. Buradan bir məntəqi nəticə çıxır: bəzi ekspertlərin təqdim etməyə çalışdığı kimi, Türkiyə kimsənin yanında dayanmır, əksinə, müstəqil regional güc kimi geosiyasi mübarizədə əzmlə və qətiyyətlə iştirak edir. Kənardan belə görünə bilər ki, Ankara gah ABŞ-a, gah da Rusiyaya üz tutur. Qətiyyətlə deyil, Ankara hər iki istiqamətdə öz müstəqil sözünü deyir və göstərir ki, o, artıq müstəqil marağa və mövqeyə malik güclü dövlətdir. Belə təəssürat var ki, Kreml bunu qəbul etməkdədir.

Bunlarla yanaşı, Türkiyə Prezidentinin səfəri göstərdi ki, Yaxın Şərqdə nüfuz dairələrinin yeni geosiyasi bölgüsü uğrunda mübarizə nəinki səngimir, hətta bir sıra aspektlərdə yeni çalarlar almağa başlayır. Hələlik əsas fiqurlar kimi Amerika, Türkiyə və Rusiya çıxış edirlər. Lakin digər güclü oyunçuları da kənara atmaq olmaz. Lazımi anda onlar da özlərini göstərəcəklər. Ayrıca, İrana bağlı silahlı qruplar İdlibdə indi də döyüşürlər. Onlar, faktiki olaraq, B.Əsəd ordusunun əsas hissəsini təşkil edirlər.

Nəhayət, Rusiya-Türkiyə münasibətlərinin dinamikası çoxqütblü dünya nizamının yaranması ehtimalının az olmadığını göstərir. İki böyük dövlət bir sıra hallarda heyrətədirici dərəcədə bir-birini anlayır. Bu, özlüyündə Avrasiya məkanında maraqlı və perspektivli geosiyasi konfigurasiyanın yaranma ehtimalından xəbər verir. Lakin o da unudulmamalıdır ki, geosiyasət risklər və gözlənilməzliklərlə doludur!

30 avqust 2019-cu il

Hazırda dünya ölkələri arasında iqtisadi əlaqələrin sürətlə inkişaf etdiyi bir dövrdə turizm xarici iqtisadi fəaliyyətin ən dinamik inkişaf edən sahələrindəndir. Müstəqilliyini bərpa etdikdən sonra yeni sosial-iqtisadi inkişaf yoluna qədəm qoyan, açıq bazar iqtisadiyyatı sisteminin tələbləri əsasında inkişaf edən Azərbaycan beynəlxalq aləmə inteqrasiya prosesləri çərçivəsində dünya dövlətləri ilə iqtisadi əlaqələrini genişləndirib və bu əlaqələrin bir qolu olan turizm sahəsində görülən işlər təqdirəlayiqdir. Təbii ki, müasir dünyada turizm iqtisadiyyatın əsas inkişaf və gəlir istiqamətlərindən biri kimi dəyərləndirilir.

Ölkəmizdə, bütün sahələrdə olduğu kimi, turizmin inkişafına da dövlət tərəfindən ayrılan diqqət və qayğı bu sahəni iqtisadiyyatın aparıcı sahəsinə çevirməkdədir. Görülən işlər ölkənin müxtəlif bölgələrində turizmin fərqli növlərinin, sağlamlıq, qış, mədəni, işgüzar, ekoturizm və kənd turizmi kimi növlərinin inkişafına ciddi təsir göstərmişdir. Turizm sektorunda göstərilən xidmətlərin yalnız kəmiyyət göstəriciləri baxımından deyil, keyfiyyət baxımından da təkmilləşdirilməsi və turistlərin məmnunluq səviyyəsinin artırılmasına nail olmaq üçün ixtisaslı kadrların hazırlanması prosesi davam etdirilir. Ölkə başçısının məqsədyönlü və balanslı xarici siyasəti, uğurlu daxili siyasəti nəticəsində, Azərbaycan bu gün dünya üzrə ən təhlükəsiz və sabit ölkələr sırasındadır. Bu amil isə, müasir dünyada turistlərin səyahət seçimi etməsində ən əsas göstəricidir.

Xatırladaq ki, Odlar Diyarı kimi seçiyələndirilən ölkəmizdə bu sahənin tərəqqisi üçün geniş potensial vardır. Təsədüfi deyildir ki, dünyada olan 11 iqlim qurşağından 9-u ölkəmizdədir. Ölkəmizin tarixi mədəniyyət abidələri var. Azərbaycanın ən məşhur turistik əhəmiyyətli Şəki Xan Sarayı, Nuhun qəbri, Naxçıvan diyarı, Qubanın Xınalıq kəndi, Qəbələ üzüm bağları, Talış dağları və s. turistlər üçün çox maraqlı məkanlardır.

AZƏRBAYCANDA BÜTÜN DİNLƏRİN VƏ ETNİK QRUPLARIN NÜMAYƏNDƏLƏRİ BİRGƏ YAŞAYIR

Azərbaycanda tarixən müxtəlif xalqlar və dinlər arasında qarşılıqlı hörmətə və etimata

Müasir dünyada turistlərin səyahət seçimi Odlar Diyarıdır

Bakı İsrail vətəndaşlarının ən çox üz tutduğu şəhərlər sırasında ilk 10-luqda qərarlaşıb



da əsaslanan səmimi dostluq və əməkdaşlıq münasibətləri mövcuddur. Yüksək toleranqlıq ənənələrinin formalaşdığı dünyəvi, çoxmillətli və çoxkonfessiyalı dövlət kimi dünyada yüksək imicə malikdir. Ölkəmizə gələn hər bir kəs burada toleranqlıq mühitinin bir daha şahidinə çevrilir. Bu gün dünya ictimaiyyəti Azərbaycanın nümunəvi toleranqlıq, multikulturalizm modelini, dinlərarası dialoq mədəniyyətini qəbul edir və öyrənir. Bəli, bu gün dünyəvi, müasir, dünyaya açıq olan Azərbaycanda bütün dinlərin və etnik qrupların nümayəndələri birgə yaşayır və ölkəmizin uğurlu inkişafına töhfələrini verirlər. Bu gün müsəlman ölkələri ilə yanaşı, yəhudilərin və xristianların da, ən çox səyahət etdikləri ölkə kimi, Azərbaycanı seçirlər. Əhalisi, əsasən, müsəlmanlardan ibarət olan Azərbaycanda əsrlər boyu mövcud olan dini toleranqlıq, dünyəvilik, multikulturalizm ənənələri sayəsində yəhudi və xristian icmaları həmişə əmin-amanlıq şəraitində yaşayıblar. Azərbaycan dövlət başçısı daim ölkədə qədim multikultural dəyərlərin, toleranqlıq ənənələrinin təşviq edərək, radikallığı, ekstremizmi və dinlərarası nifrəti rədd edir.

Azərbaycanda ölkə rəhbərliyi tərəfindən bütün dinlərin dinc və harmoniya şəraitində mövcud olduğu əlverişli mühit yaradılıb. Azərbaycan öz dini müxtəlifliyi ilə fəxr edir. Çünki Azərbaycan dünyanın ən qədim xristian dövlətlərindən birinin yerləşdiyi məkan olub və xristian icması əsrlər boyunca Azərbaycan tarixinin formalaşmasında iştirak edib. Xristian və müsəlman icmaları ilə yanaşı yaşayan 30 minlik yəhudi icması isə Azərbaycanda əsrlərdir ki, yaşamaqdadır. Ölkəmizdə mövcud olan vəziyyət və realıqlar dövlət siyasətinin məntiqi nəticəsidir. Azərbaycanda olan multikulturalizm məktəbi və toleranqlıq bu gün yeni mərhələdədir.

ÖLKƏMİZİN TURİZM İMKANLARININ DÜNYA DÖVLƏTLƏRİNDE TƏQDİMİ DƏ TURİSTLƏRİN ÖLKƏMİZƏ AXININI ARTIRIR

İsrail vətəndaşlarının, 2019-cü ilin yanvar-iyul ayları ərzində, ən çox səfər etdiyi

xarici ölkə şəhərlərinin siyahısı açıqlanıb. Bu barədə məlumatı İsrailin nüfuzlu gündəlik qəzeti "Ynet" ölkənin "Amadeus" şirkətinə istinadən açıqlayıb.

Şirkətin məlumatına görə, Bakı 2018-ci ilə nisbətə 29% artımla İsrail vətəndaşlarının ən çox üz tutduğu şəhərlər sırasında ilk 10-luqda qərarlaşıb. İlk 10-luğa, həmçinin, Rusiyanın, Gürcüstanın, Bolqarıstanın, Kiprin və Yunanıstanın şəhərləri də daxil olub.

Təbii ki, ölkəmizin turizm imkanların dünya dövlətlərində təqdimi də turistlərin ölkəmizə axınını artırır. Belə ki, Dövlət Turizm Agentliyi və Azərbaycan Turizm Bürosunun nümayəndə heyəti bu ilin 12-13 fevral tarixlərində Tel-Əviv şəhərində təşkil olunmuş "Beynəlxalq Aralıq dənizi Turizm Bazarı" (IMTM 2019) sərgisində ölkəmizi təmsil edib. İsrail mediası üçün Azərbaycana 2 infotur təşkil edilib ki, bu infoturlarda da İsrailin "Laisha", "Walla!", "Israel Today", "Yediot Achronot", "Passport-Globes", "Lameta", "Mako" kimi tanınmış kütləvi informasiya vasitələrinin nümayəndələri iştirak ediblər. İyul ayından başlayaraq, İsrailin 3500 turagentindən ibarət məlumat bazasına Azərbaycan haqqında aylıq elektron bülletenlər göndərilməyə başlanılıb. Aylıq 1,4 milyon istifadəçisi olan və səyahətçilər arasında məşhurluğu ilə tanınan "Lameta" jurnalında Azərbaycan haqqında geniş məqalə dərc edilib, eyni zamanda, jurnalın sosial şəbəkələrdəki hesablarında ölkəmizin turizm potensialını təbliğ edən video və foto-lar paylaşılıb.

Qeyd edək ki, 2018-ci ildə İsraildən Azərbaycana gələnlərin sayı 40082 nəfər təşkil edib. Bu ilin yanvar-iyul aylarında isə, Azərbaycana 24464 İsrail vətəndaşı səfər edib. Bu gün Azərbaycanda turizm inkişafı respublikamıza xarici vətəndaşların cəlb edilməsi ilə yanaşı, həm də bölgələrdə əmək məşğulluğunun artması və yeni iş yerlərinin açılması baxımından da, sərfəlidir. Bu isə dövlət siyasətinin prioritet məsələlərindən biridir.

Nəzakət ƏLƏDDİNQIZI

Ermənistanın bölgələrində sosial gərginlik artır



Ermənistanın bölgələrində sosial gərginlik artır. Hökumətdən narazı insanlar kütləvi aksiyalar keçirirlər. AZƏRTAC xəbər verir ki, hazırda Ermənistanın Tavuş vilayətində gərginlik davam edir. Sözügedən bölgənin sakinləri Ermənistan-Gürcüstan yolunda aksiyaya keçiriblər. Sakinlər məmur özbaşınalığına etiraz edirlər.

Vilayətin ən böyük kəndi olan Artçıtin sakinləri də aksiyalara qoşularaq əsas magistral yoldakı avtomobillərin hərəkətini dayandırdılar. Bildirilir ki, bir il əvvəl vətəndaşlara müxtəlif vədlər verməklə hakimiyyətə gələn Nikol Paşinyan özü belə problemlərin öhdəsindən gəlməkdə aciz qaldığını etiraf edir. Ermənistan özünün ən ağır, acınacaqlı günlərini yaşayır. Məmur özbaşınalığı sakinlərin səbrini tarıma çəkib. Aksiya iştirakçıları bəyan ediblər ki, problemlərin artması səbəbindən Tavuş vilayətinin kəndlərinin böyük əksəriyyəti boşalıb. Bölgə əhalisi içməli su və suvarma suyu əldə edə bilmir. Onlar yalnız məişət problemlərini həll etmək üçün suyu maşınlarla alırlar. Sahələr susuzluqdan məhv olur. Aksiya iştirakçıları bəyan ediblər ki, onların tələbləri təmin olunmasa, Ermənistan-Gürcüstan dəmir yolunu bağlayacaqlar. Qeyd edək ki, aksiyaları dağıtmaq üçün əraziyə xeyli sayda polis cəlb olunub. Polislə etirazçılar arasında qarşıdurma yaşanıb.

Aliment alan valideynə vergi güzəşti verilməyi?

Uşağa görə aliment öhdəliyini yerinə yetirən valideyn işlədiyi yerdə əməkhaqqından vergi ödəyərək hər hansı güzəşt əldə edə bilərmi? Vergilər Nazirliyinin Media və kommunikasiya mərkəzindən AZƏRTAC-a bildirilib ki, qanunvericiliklə aliment ödəyən şəxsin deyil, aliment alan şəxsin əməkhaqqı gəlir vergisindən azad edilib.

Eyni zamanda, daimi qulluq tələb edən sağlamlıq imkanları məhdud uşağa və ya I qrup əlilə baxan və onunla birlikdə yaşayan valideynlərdən birinin (özlərinin istəyi ilə), arvad (ər), himayəçi və ya qəyyum müddətli işdən vergi tutulmalı olan aylıq gəliri 100 manat məbləğində azaldılır. Daimi qulluq tələb edən uşaq atası ilə yaşamadığı halda güzəştə atanın gəlirlərinə şamil edilmir. Qeyd edək ki, aliment məbləği vergidən azaddır.



"Vəhşi heyvan və balıqların ovuna icazələrin verilməsi "ASAN xidmət" mərkəzində həyata keçiriləcək"



müraciətlərinin daha operativ və asan şəkildə həll edilməsinə, şəffaflığın artırılmasına, göstərilən xidmətlərin təkmilləşdirilməsinə və vətəndaş məmnunluğunun təmin edilməsinə nail olunacaq.

"Ekologiya və Təbii Sərvətlər Nazirliyi müvafiq sahələr üzrə icazələrin verilməsini asanlaşdırmaq məqsədilə gələn aydan "ASAN xidmət" in təmin etdiyi məkanda fəaliyyət göstərəcək."

Bu barədə nazirliyin mətbuat xidmətinin rəhbəri İradə İbrahimova avqustun 29-da keçirilən mətbuat konfransında deyib.

Mətbuat katibinin sözlərinə görə, dövlət ekoloji ekspertizası üzrə müvafiq icazələrin, eyni zamanda, vəhşi heyvan və balıqların ovuna icazələrin verilməsi "ASAN xidmət" mərkəzində həyata keçiriləcək. Bununla vətəndaş

“Dini mərasimlər: ənənəvilik və müasirlik” mövzusunda seminar-müşavirə keçirilib



Dünən Dini Qurumlarla İş üzrə Dövlət Komitəsi və Nəsimi rayon icra hakimiyyətinin birgə təşkilatçılığı ilə “Dini mərasimlər: ənənəvilik və müasirlik” mövzusunda seminar-müşavirə keçirilib.

Rayon hüquq-mühafizə orqanlarının rəhbərləri, icra hakimiyyətinin nümayəndələri, ağsaqqallar, din xadimləri, dindarlar və gənclərin iştirak etdiyi tədbirdə əvvəlcə DQİDK-nin tabeliyində yaradılmış Mənəvi Deyərlərin Təbliği Fondunun sifarişli ilə çəkilmiş “Heydər Əliyev: dəyərlərimizin xilas-karı” sənədli filmi nümayiş olunub.

Daha sonra çıxış edən RiH başçısının birinci müavini Gülarə Verdiyeva rayondakı dini durum barədə məlumat verib və qeyd edib ki, Nəsimi rayonunda 3 məscid fəaliyyət göstərir. G.Verdiyeva, eyni zamanda, Dini Qurumlarla İş üzrə Dövlət Komitəsinin dini maarifləndirmə sahəsindəki fəaliyyətini yüksək qiymətləndirib.

Dövlət Komitəsinin sədr müavini Səyavuş Heydərov DQİDK tərəfindən maarifləndirmə məqsədilə paytaxtda və bölgələrdə, ardıcıl olaraq, dəyirmi masalar və konfransların keçirildiyini qeyd edərək, vurğulayıb ki, bu tədbirlərin keçirilməsində əsas məqsəd dövlət-din münasibətlərinin, ölkəmizin tole-

rantlıq ənənələrinin, mənəvi dəyərlərinin qorunması və daha da inkişaf etdirilməsidir. Sədr müavininin sözlərinə görə, radikal dini cərəyanların yayılması cəhdlərinin qarşısının alınması üçün cəmiyyətdə, xüsusilə, gənclər arasında milli-mənəvi, o cümlədən, dini dəyərlərin təbliği düzgün aparılmalıdır.

Dövlətin dinə qayğısından da bəhs edən S.Heydərov deyib ki, əsas Ulu Öndər Heydər

Əliyev tərəfindən qoyulan mənəvi dəyərlərimizə dövlət qayğısı siyasəti bu gün ölkə başçısı İlham Əliyev tərəfindən uğurla davam etdirilir. “Din xadimlərinə maddi dəstəyin verilməsi, Azərbaycanın Birinci vitse-prezidenti Mehriban xanım Əliyevanın rəhbərlik etdiyi Heydər Əliyev Fondu tərəfindən ibadət yerlərinin tikintisi və əsaslı təmiri ölkə rəhbərliyinin dinə və dindarlara qayğısının bariz nümunəsidir” deyə sədr müavini əlavə edib.

S.Heydərov bildirib ki, ən qədim sivilizasiya mərkəzlərindən biri olan Azərbaycan müxtəlif millətlərin və dinlərin sülh şəraitində birgə yaşayışı baxımından, dünyaya nümunədir. Bəzi dairələr tərəfindən respublikamızda ictimai-siyasi və dini sabitliyin pozulmasına, eləcə də, yad dini ideologiyaların ölkəmizə ixrac edilməsinə müəyyən cəhdlərin edildiyini diqqətə çatdıran natiq bu kimi mənfəətlərin qarşısının qətiyyətlə alındığını söyləyib.

Natiq xurafat, dini ekstremizm və radikalizmle mübarizədə dini icmaları, din xadimlərini fəal olmağa çağırıb və eyni zamanda, qarşıdan gələn Məhərrəm ayı ilə əlaqədar tövsiyələrini verib.

Rəfiqə KAMALQIZI

Aytən Mustafayeva: Paşinyanın açıqlamaları sayıqlamadan başqa bir şey deyil

Son vaxtlar Ermənistanın baş naziri Nikol Paşinyan sərəmsəm açıqlamaları ilə özünü güclünc vəziyyətinə qoyub. Onun avqustun 5-də Xankəndidə “Qarabağ Ermənistanıdır, vəssalam” açıqlaması və Ermənistanla Dağlıq Qarabağın birləşdirilməsini nəzərdə tutan “miatsum” ifadəsi sayıqlamadan başqa bir şey deyil. Bu sözləri AZƏRTAC-a açıqlamasında Milli Məclisin deputatı, AMEA-nın Hüquq və İnsan Haqları İnstitutunun direktoru Ayten Mustafayeva söyləyib.

Aytən Mustafayeva vurğulayıb ki, Paşinyan Ermənistan-Azərbaycan Dağlıq Qarabağ münaqişəsinin hər vechlə sülh yolu ilə həllinə mane olmağa çalışır. Özünü qeyri-adekvat aparan Paşinyan ağılsız bəyanatları ilə saysız-hesabsız vədlər verdiyi erməni xalqına da xəyanət edir.

Deputat qeyd edib ki, Ermənistanın baş nazirinin bəyanatları Azərbaycanı adekvat addımlar atmağa məcbur edir. Azərbaycan dövləti heç kimdən çəkinmir. Sadəcə, Azərbaycan təcavüzkar Ermənistandan fərqli olaraq sülhü, humanizmi dəstəkləyir, qan tökülməsini, insanların tələf olmasını istəmir, regionda sülhə, sabitliyə, əmin-amanlığa nail olmağa çalışır. Ermənistan rəhbərliyi öz işğalçılıq siyasətini davam etdirərək tez-tez çıxışlarında Qarabağ icması ilə bağlı məntiqə uyğun olmayan çıxışlar edir. Vaxtilə Qarabağda təkəzərbaycanlılar deyil, digər millətlərin və xalqların nümayəndələri də yaşayıblar. Azərbaycan işğalçı Ermənistandan fərqli olaraq müxtəlif xalqların yaşadığı multikultural ölkədir və bunu bütün dünya bilir.

Münaqişənin nizama salınmasında Azərbaycanın mövqeyinin birmənalı olduğunu diqqətə çatdıran Ayten Mustafayeva Dağlıq Qarabağın tarixən Azərbaycanın əzəli və əbədi torpağı, ayrılmaz hissəsi olduğunu bildirib. Bu səbəbdən Azərbaycan beynəlxalq səviyyədə tanınmış sərəhdələri daxilində ərazi bütövlüyünün bərpa edilməsini, etnik təmizləməyə məruz qalmış vətəndaşlarının öz doğma torpaqlarına geri qayıtmasını tələb edir. Prezident İlham Əliyev bütün dünyaya bəyan edib ki, Azərbaycan bundan sonra da nə danışıqlar prosesində, nə də bölgədə gedən başqa proseslərdə öz prinsipial mövqeyindən geri çəkilməyəcək. Azərbaycan Respublikasının Prezidenti, Ali Baş Komandan İlham Əliyevin rəhbərliyi ilə müzəffər ordumuz işğal altında olan torpaqlarımızı düşməndən azad etməyə qadirdir. Xalqımız inanır ki, haqq-ədalət öz yerini tapacaq və Azərbaycanın əzəli və əbədi torpaqları işğaldan azad ediləcək. Buna heç bir qüvvə mane ola bilməz.



“Dini qurumlar və QHT-lər: birgə fəaliyyətin təşkili və əhəmiyyəti” mövzusunda konfrans keçirilib

Dini Qurumlarla İş üzrə Dövlət Komitəsi və Azərbaycan Respublikasının Prezidenti yanında Qeyri-Hökumət Təşkilatlarına Dövlət Dəstəyi Şurasının birgə təşkilatçılığı ilə dünən “Dini qurumlar və QHT-lər: birgə fəaliyyətin təşkili və əhəmiyyəti” mövzusunda konfrans keçirilib.

DQİDK-nin sədr müavini Gündüz İsmayılov Azərbaycandakı nümunəvi dövlət-din münasibətlərinin formalaşması, dini radikalizmle mübarizə və dini maarifləndirmə sahəsində QHT-lərlə dini qurumların birgə fəaliyyətinin önəmi barədə danışıb.

Din sahəsində qarşıda duran məqsədlərə, xüsusilə, dini-ideoloji, milli və ictimai təhlükəsizlik baxımından hədəflərə toxunan G.İsmayılov bildirib ki, DQİDK-nin bu istiqamətlərdə müvafiq dövlət qurumları, o cümlədən, Qafqaz Məsələləri İdarəsi və qeyri-hökumət təşkilatları ilə yaxından əməkdaşlıq etməsi xüsusi əhəmiyyət daşıyır.

Sədr müavini vurğulayıb ki, dini sahədə radikalizmle yanaşı, din pərdəsi adı altında milli kimliklə dini kimlik anlayışının, azərbaycançılıq ideologiyası ilə islamın qarşı-qarşıya qoyulması, dünyəvilik prinsiplərinə zidd təbliğatın aparılması, qadın hüquqlarına, Azərbaycanın ənənəvi ailə institutuna, dünyəvi təhsil sistemində qarşı təhdid cəhdləri var. Bu kimi təhdidlərə qarşı dini maarifləndirmənin, xalqımızın tolerant, multikultural və mənəvi dəyərlərinin təbliği və təşviq edilməsi olduqca vacibdir. Bu istiqamətlərdə, xüsusilə, Prezident İlham Əliyevin elan etdiyi “Multikulturalizm İli” və “İslam Həmrəyliyi İli”ndə qeyri-hökumət təşkilatlarının kifayət qədər aktivlik nümayiş etdirdiyini qeyd edən G.İsmayılov vətəndaş cəmiyyətləri ilə əməkdaşlığın genişləndirilməsi üçün geniş perspektivlərin olduğunu deyib.



QHT-lərə Dövlət Dəstəyi Şurası katibliyinin icraçı direktoru Fərasət Qurbanov Prezident İlham Əliyevin rəhbərliyi ilə bu gün ölkəmizdə demokratik proseslərin inkişafında QHT-lərin rolunun daha da genişləndirilməsi üçün hər tərəfli tədbirlərin həyata keçirildiyini bildirib. Mövzunun əhəmiyyətinə toxunan F.Qurbanov təmsil etdiyi qurumla DQİDK arasında birgə fəaliyyət haqqında imzalanan protokola əsasən, icra edilən layihələrin dini radikalizmə qarşı mübarizəyə, milli-mənəvi dəyərlərin təbliğinə öz töhfəsini verdiyini vurğulayıb.

DQİDK yanında İctimai Şuranın sədri, Konstitusiyaya Araşdırmalar Fondunun rəhbəri Əliməmməd Nuriyev, “Din və Demokratiya Mərkəzi” ictimai birliyin sədri Nəriman Qasımoğlu, Bakı Beynəlxalq Multikulturalizm Mərkəzinin şöbə müdiri Rəşad İlyasov, Azərbaycan Milli QHT Forumunun prezidenti Rauf Zeyni çıxışlarında cəmiyyətdə radikallığa şərait yaradan halların aradan qaldırılması istiqamətində müvafiq qurumlar arasında koordinasiya şurasının yaradılması və bu prosesə internet medianın cəlb edilməsi, eləcə də, layihələrin daha uzun müddətli olması barədə fikirlər səsləndirilib.

Müzakirələrlə davam edən konfrans zamanı dini qurumların vətəndaş cəmiyyəti institutları ilə birgə müxtəlif layihələrin reallaşdırmasının vacibliyinə toxunulub və faydalı təkliflər irəli sürülüb.

Zümrüd BAYRAMOVA

Əcnəbi tələbələrin Azərbaycanın cəbhəboyu bölgələrinə səfəri təşkil olunub

Beynəlxalq Avrasiya Mətbuat Fondu (BAMF) 9 ölkədən olan 16 əcnəbi tələbənin Azərbaycanın müharibədən zərər çəkmiş Tərtər bölgəsinə səfərini təşkil edib. BAMF-dan AZƏRTAC-a bildiriblər, səfər çərçivəsində tələbələr Ermənistan-Azərbaycan Dağlıq Qarabağ münaqişəsi ilə bağlı həqiqətlər barədə məlumatlandırılıb, cəbhə bölgələrindəki qaçqın və məcburi köçkünlərin həyat şəraiti ilə tanış olublar.

Tələbələr AIESEC beynəlxalq təşkilatının dəstəklədiyi könüllü proqramı çərçivəsində Azərbaycana gəliblər. Altı həftə ərzində onlar gender bərabərliyi və ekosistemin qorunması problemlərini əhatə edən iki sosial layihədə iştirak ediblər. Bəzi ictimai iclaslar BAMF və AIESEC tərəfindən birlikdə Fondun ofisində keçirilib.

Fondun əsas iş fəaliyyəti ilə daha yaxından tanış olmaq və cəbhə bölgələrində məcburi köçkünlərin həyatını görmək üçün İtaliya, Portuqaliya, Serbiya, Ukrayna, Türkiyə, Rusiya, Avstriya, Litva və Almaniyadan olan tələbələr Fondun prezidenti Umud Mirzəyevin təşəbbüsü və dəstəyi ilə Tərtər səfərinə qoşulmaq istəklərini bildiriblər.

Tərtər Rayon İcra Hakimiyyətinin başçısı Müstəqim Məmmədov tələbələrə bölgədə həyata keçirilən sosial-iqtisadi proqramlar və infrastrukturun inkişafı barədə məlumat verib. O, Tərtərdə qaçqın və məcburi köçkünlərə yardım məqsədilə hökumət tərəfindən dəstəklənən hazırkı layihələrdən danışıb. Qonaqlara Sərsəng su anbarının Ermənistan silahlı qüvvələri tərəfindən nəzarətə götürülməsi və Tərtər çayının bağlanması, çayın partlayıcı maddələrin tullantıları ilə çirkləndirilməsi nəticəsində əkin sahələrinin suvarılmasında yaranan problemlər barədə məlumat verilib.

Tələbələr 1978-ci ildə ermənilərin İrandan Qarabağa köçmələrinin 150 illiyini qeyd etmək üçün Şıxarx kəndində ucaldıqları “Marağa 150” abidəsi ilə də tanış olublar. Onlar, həmçinin cəbhəboyu kəndlərin sakinləri ilə görüşmək üçün Həsənqaya kəndinə gediblər. Azərbaycanın cəbhəboyu bölgələrinə səfər əcnəbi tələbələrdə zəngin təəssürat yaradıb. Səfər çərçivəsində tələbələr BAMF-in Tərtərdəki regional nümayəndəliyinə baş çəkiblər və burada BAMF və UNICEF-in həyata keçirdiyi AYAP proqramının azyaşlı üzvləri ilə görüşüblər.



30 avqust 2019-cu il

Azərbaycanda aqrar sektorun inkişafına dövlət səviyyəsində ciddi dəstək göstərilir

Milli Məclisin Aqrar siyasət komitəsinin üzvü
Tahir Süleymanovun yap.org.az-a müsahibəsi

- Tahir müəllim, ölkəmizdə aqrar sahənin inkişafı hər zaman dövlətin diqqətindədir. Kənd təsərrüfatının inkişafı ilə bağlı atılan addımları və bu istiqamətdə həyata keçirilən islahatları necə qiymətləndirirsiniz?

- Son illərdə Azərbaycanda aqrar sektorun inkişafına dövlət səviyyəsində ciddi dəstək göstərilir ki, bu da təsadüfi deyil. Respublikamızda kənd təsərrüfatının inkişafı üçün geniş imkanlar mövcuddur. Aqrar sektorda aktivliyin artırılması regionlarda yaşayan insanların məşğulluğunun təmin olunmasına, onların gəlirlərinin artmasına yeni imkanlar açır ki, bu da ciddi sosial əhəmiyyət daşıyan məsələdir.

Ölkəmizdə kənd təsərrüfatı məhsullarının istehsalını artırmaq məqsədilə fermerlərə göstərilən dövlət qayğısı həm daha səmərəli və çevik hüquqi mexanizmlərin yaradılmasını, institusional sferanı, həm də torpaq mülkiyyətçilərinə praktiki müstəvidə dəstək tədbirlərinin genişləndirilməsini əhatə edir.

Prezident İlham Əliyevin qəbul etdiyi mühüm qərarlar əsasında kənd təsərrüfatında ciddi struktur islahatları aparılıb, funksional baxımdan fermerlərə daha yaxın olan strukturlar formalaşdırılıb, bölgələrdə Aqrar Könüllülər Hərəkatı genişləndirilib. Ölkədə Elektron Kənd Təsərrüfatı İnformasiya Sisteminin yaradılması və bu sistem əhatə dairəsinin genişləndirilməsi təqdirləyici haldır. Bütün ölkə üzrə bu proses intensiv şəkildə genişlənir. Hazırda 300 mindən çox fermer elektron kənd təsərrüfatında qeydiyyatdan keçib. Kənd Təsərrüfatı Nazirliyinin rayon idarələrinin əsasında Dövlət Aqrar İnkişaf mərkəzlərinin yaradılması böyük əhəmiyyət daşıyır. Mərkəzlərdə "vahid pəncərə" prinsipinə uyğun olaraq, fermerlərə 70-ə yaxın xidmət göstərilir. Lizing fəaliyyəti ilə bağlı həyata keçirilən islahat nəticəsində bazarda azad və ədalətli rəqabət mühiti formalaşmışdır. Nəticədə texnikanın qiymətində təxminən 30 faiz ucuzlaşma baş verib. Fermerlərə subsidiyaların və güzəştli kreditlərin verilməsində şəffaflığı və çevikliyi təmin etmək məqsədilə ötən il Aqrar Kredit və İnkişaf Agentliyi yaradılıb.

Prezident İlham Əliyev ölkəmizdə fermerlərə hərtərəfli dəstək göstərilməsindən, o cümlədən də texnika və gübrə təminatının yüksək səviyyəyə çatdırılmasından məmnunluğunu bildirərək vurğulayıb: "Fermerlərə əlavə güzəştlər edilir. Texnika ilə bağlı təminat yüksək səviyyədedir. Bu il 700-dən çox texnikanın satılması artıq təmin edilə bilər. Əvvəlki illərdə böyük sayda kənd təsərrüfatı texnikasının alınması hesabına biz bu sahənin inkişafına nail ola bildik. Əlbəttə, burada müasir texnologiyalar, müasir suvarma sistemləri əsas rol oynayır. İndi Azərbaycan-



da azot gübrəsi zavodu da fəaliyyət göstərir. Yəni, xaricdən azot gübrəsinin alınmasına ehtiyac qalmır. Pivotal tipli suvarma sistemləri Azərbaycanda istehsal edilməyə başlamışdır. Yəni, bu sahədə biz özümüzü təmin etmək üçün, əlbəttə ki, çox ciddi addımlar atırıq. Əminəm ki, növbəti illərdə bu sahədə daha da böyük nəticələr əldə ediləcək".

Öz növbəsində hərtərəfli dövlət qayğısı fermerləri ruhlandırır və aqrar sektorda istehsal artmasına müsbət təsir göstərir. 2019-cu ilin birinci yarısında aqrar sektorda istehsal rekord səviyyədə artıb. Müxtəlif istiqamətli addımlar kənd təsərrüfatında canlanmaya gətirib çıxarıb.

- 2019-cu ilin birinci yarısında kənd təsərrüfatında ciddi artımın baş verməsi bu sahənin inkişafına dövlət qayğısının bariz göstəricisidir...

- Bəli, bu ilin altı ayı ərzində kənd təsərrüfatında 13 faizlik artım qeydə alınıb. Aqrar sektorda istehsal həcmələrinin əhəmiyyətli dərəcədə artmasını rəqəmlər də təsdiqləyir. Cari ilin birinci yarısında aqrar sektorun Ümumi Daxili Məhsulda payı 5,6%-ə çatıb. Ötən ilin müvafiq dövrü ilə müqayisədə bu ilin yanvar-iyun aylarında ölkədə kartof istehsalı 10,3%, tərəvəz istehsalı 13,8%, meyvə və giləmeyvə istehsalı 21,1%, bostan məhsulları istehsalı 37,5% artıb. Cari ilin 6 ayı ərzində ölkədə 335,7 min ton kartof, 675,1 min ton tərəvəz, 125,2 min ton meyvə və giləmeyvə, 54,8 min ton bostan məhsulları istehsal olunub. 2019-cu ilin ilk yarısında ölkədə heyvandarlıq məhsullarının istehsalında da ciddi artım qeydə alınıb. Dir çəkiddə ət istehsalı 3%, süd istehsalı 2%, yumurta istehsalı 4,5%, yun istehsalı 0,8% artıb. Yanvar-iyun aylarında ölkədə 252,5 ton diri çəkiddə ət, 1037,2 ton süd, 926,9 milyon ədəd yumurta, 14,6 min ton yun istehsal olunub.

Cari təsərrüfat ilində Respublikamızda 1 milyon 12 min hektarda taxıl əkinə həyata keçirilib. Bunun 670 min hektarını buğda, 342 min hektarını isə arpa əkinə təşkil edib. Həyata keçirilən operativ tədbirlər nəticəsində bu il taxıl biçini 20 gün tez başa çatıb. Məhsuldarlıq

da əvvəlki illərlə müqayisədə daha yüksəkdir. İlk məlumatlara görə, cari ildə ölkədə taxıl istehsalı 40% artıb. Prezident İlham Əliyev əminliyini ifadə edərək bildirib ki, kənd təsərrüfatının dayanıqlı inkişafı bundan sonra da təmin ediləcək: "Kənd təsərrüfatı bu ilin altı ayında 13 faiz artmışdır, xüsusilə bitkiçilik hesabına. Bitkiçilik 25 faiz artmışdır. Yeni, bu, onu göstərir ki, qoyulan investisiyalar, aparılan islahatlar, verilən subsidiyalar, kənd təsərrüfatına elmi yanaşma öz nəticəsini verməkdədir. Əminəm ki, gələcək illərdə kənd təsərrüfatı dayanıqlı şəkildə inkişaf edəcək və beləliklə, həm məşğulluğun, eyni zamanda, kənd təsərrüfatı ixracının artırılmasına xidmət göstərəcək".

- Azərbaycanın kənd təsərrüfatı məhsullarının ixracının daha da artırılması istiqamətində də ardıcıl tədbirlər həyata keçirilir. Bu barədə nə deyə bilərsiniz?

- Qeyd edim ki, 2019-cu ilin 6 ayı ərzində ölkədən 411,8 milyon ABŞ dolları həcmində kənd təsərrüfatı məhsulları ixrac olunub. Kənd təsərrüfatı məhsullarının ixrac həcmi ötən ilin müvafiq dövrünə nəzərən 27,9% artıb. Ötən ilin müvafiq dövrü ilə müqayisədə bu ilin yanvar-iyun aylarında ölkədən meyvə ixracı 42,2% artıb.

Azərbaycanda aqrar sektorun inkişafını şərtləndirən amillərdən biri ölkəmizin böyük istehlak bazarları ilə əhatə olunması ilə bağlıdır. Bu bazarlarda ölkəmizdə yetişdirilən keyfiyyətli, ekoloji cəhətdən təmiz meyvə və tərəvəz yaxşı tanınır və xarici istehlakçılar öz ənənələrinə sadiq qalaraq bu məhsulları məmnuniyyətlə alırlar. Yeni şəraitdə qeyri-neft iqtisadiyyatının üstün inkişafını qarşıya məqsəd qoyan Respublikamız xarici bazarlara daha böyük həcmərdə yüksək rəqabət qabiliyyətinə malik kənd təsərrüfatı məhsulları çıxartmaqla özünün valyuta daxilolmalarını artırmaq niyyətindədir.

Yeri gəlmişkən, son vaxtlardək Respublikamızda yetişdirilən keyfiyyətli kənd təsərrüfatı məhsulları əsasən yaxın xarici bazarlara göndərilirdi. Prezident İlham Əliyev qarşıya ixrac coğrafiyasının genişləndirilməsi ilə bağlı mühüm vəzifə qoyub. Dövlət başçısının tapşırıqları əsasında uzaq xarici ölkələrdə məhsullarımızın təbliği və tanınması istiqamətində müxtəlif səpkili tədbirlər görülür, logistik mərkəzlər, ticarət evləri yaradılır. Cari ilin əvvəlindən bəri Respublikamızın bölgələrində yetişdirilən müxtəlif adda məhsullar bir neçə nüfuzlu beynəlxalq sergide uğurla nümayiş etdirilib. Həmin sergilərdə Azərbaycan şirkətləri məhsullarımızın ixracına dair çoxsaylı müqavilələr bağlayıblar. Ümumiyyətlə, ölkəmizdə aqrar sektorda istehsal artıqca xarici bazarlara da daha böyük həcmərdə məhsul göndərilir.

Daşkəsəndə tələbə adını qazanan məzunlarla görüş keçirilib

Dünən Daşkəsən rayon icra hakimiyyətində Respublikanın müxtəlif ali və orta ixtisas təhsili müəssisələrinə qəbul olunaraq, tələbə adını qazanan rayon gəncləri ilə görüş keçirilib.

Görüşdə rayon icra hakimiyyətinin başçısı Əhəd Abiyev, rayon icra hakimiyyətinin məsul işçiləri, təhsil şöbəsinin əməkdaşları, məzunlar, müəllimlər, ictimaiyyət nümayəndələri və valideynlər iştirak ediblər.



Tədbir iştirakçıları əvvəlcə Ümummilli Lider Heydər Əliyevin Daşkəsən şəhərində ucaldılan abidəsi önünə gül dəstələri düzərək, əziz xatirəsini ehtiramla yad ediblər.

Görüşdə Daşkəsən rayon icra hakimiyyətinin başçısı Əhəd Abiyev çıxış edərək, ali və orta ixtisas təhsili müəssisələrinə qəbul imtahanlarında müvəffəqiyyətlə iştirak edərək tələbə adını qazanmış məzunları, onların valideynlərini və rayonun bütün təhsil ictimaiyyətini təbrik edib. Ə. Abiyev Azərbaycan təhsilinin bugünkü inkişafında Ümummilli Lider Heydər Əliyev tərəfindən aparılan uzaqgörən və məqsədyönlü siyasətdən, bu siyasətin layiqli davamçısı Prezident İlham Əliyevin və Azərbaycanın Birinci vitse-prezidenti Mehriban xanım Əliyevanın ölkəmizin təhsil sahəsində gördükləri işlərdən danışıb: "Ulu Öndər Heydər Əliyevin Azərbaycanda ikinci dəfə hakimiyyətə qayıdışından sonra da ölkəmizdə elmin və təhsilin inkişafına hesablanan böyük işlər görüb. Məktəb tikintisi, xaricdə təhsil, peşə təhsilinə diqqət, şagirdlərə dərsliklərin pulsuz verilməsi yenidən reallaşmış, büdcədən təhsilə ayrılan vəsait ildən-ildə çoxalıb. Hər il ən yüksək bal toplayan gənclərə xüsusi Prezident təqaüdü, istedadlı gənclərə fəxri təqaüdlərin verilməsi də təhsilə qayğıdır. Həmin siyasət bu gün Prezident İlham Əliyev tərəfindən müasir dövrün tələblərinə uyğun yüksək səviyyədə davam etdirilir".

Rayon rəhbəri onu da vurğulayıb ki, Azərbaycanın Birinci vitse-prezidenti Mehriban xanım Əliyeva çoxşaxəli fəaliyyəti ilə ölkəmizin təhsil sahəsinə böyük diqqət və qayğı göstərir: "Belə ki, Mehriban xanım Əliyevanın rəhbərlik etdiyi Heydər Əliyev Fondunun dəstəyi ilə Respublikamızın təhsil sahəsində "Yeniləşən Azərbaycana yeni məktəb", "Təhsilə dəstək" layihələri uğurla həyata keçirilib. Qeyd olunmalıdır ki, bu layihələrin məqsədi ölkə miqyasında müasir standartlara cavab verən təhsil kompleksləri yaratmaq, dövlətin təhsil siyasətinin həyata keçirilməsinə dəstək göstərməkdir. Bunun nəticəsi olaraq, Azərbaycanın müxtəlif regionlarında yüzlərlə təhsil müəssisəsi inşa olunub və ya yenidən qurulub".

Ə. Abiyev, Respublikanın hər yerində olduğu kimi, Daşkəsən rayonunda da təhsil sahəsində böyük işlərin görüldüyünü qeyd edib: "Təkcə son 8 ildə Quşçu, Mollahəsənli, Muşavaq, Bayan, Əmirvar-Əhmədli kəndlərində və Daşkəsən qəsəbəsində müasir tələblərə tam cavab verən 6 ümumtəhsil məktəbinin tikilib istifadəyə verilməsi, 7 modul tipli məktəbin quraşdırılması, bir çox təhsil müəssisəsinin əsaslı və cari təmir edilməsi buna əyani sübutdur. Rayonumuzda tədrisin maddi-texniki bazasının möhkəmləndirilməsi, müəllimlərin əməkhaqlarının artırılması, ixtisaslı müəllimlərin təyinatla rayonumuza gəlməsi, şagirdlərin normal təhsil almaları üçün lazımı şəraitin yaradılması istiqamətində görülən işlərin səviyyəsi daha geniş miqyas almışdır. Bunun da nəticəsində, ali və orta ixtisas təhsil müəssisələrinə qəbul olunan məzunlarımızın sayı ildən-ildə artır."

Rayonumuzda təhsilin inkişafı üçün atılan bütün addımlar ölkə Prezidentinin biz daşkəsənliyə bu gününə, sabahına ali diqqət və qayğısının göstəricisidir. Daşkəsən rayonunda təhsilin inkişafına hər zaman göstərdikləri diqqət və qayğıya görə, ölkə Prezidenti İlham Əliyevə və Azərbaycanın Birinci vitse-prezidenti Mehriban xanım Əliyevaya dərin minnətdarlığımızı bildiririk".

Bu il məzunlarımızdan 88 nəfəri Respublikanın ali və orta ixtisas məktəblərinə qəbul olunduğunu deyən rayon rəhbəri qeyd edib ki, bu göstərici ötən illərlə müqayisədə çox yüksəkdir.

Tədbirdə rayon təhsil şöbəsinin müdiri Zaur Məmmədov, İ. Nəsimi adına 1 nömrəli tam orta məktəbin coğrafiya müəllimi Səbinə Məmmədova, tələbə adını qazanmış məzunlardan Rəyaf Hüseynov, Nigar Abbasova və digərləri gənclərə görüşün təşkilinə, göstərilən diqqət və qayğıya görə Prezident İlham Əliyevə və Respublikamızın Birinci vitse-prezidenti Mehriban xanım Əliyevaya minnətdarlıqlarını bildirdilər.

Sonda xatirə şəkli çəkilib.

R.KAMALQIZI

Mübariz Əhmədov: "Uti-posidites barədə Paşinyan üçün likbez"



"Həmişə olduğu kimi, Ermənistanın baş naziri Nikol Paşinyan Ermənistan səfirlərinin toplantısında bir daha özünün savadsız olduğunu nümayiş etdirdi". Bunu KİV-ə açıqlamasında Siyasi İnnovasiya və Texnologiyalar Mərkəzinin rəhbəri, politoloq Mübariz Əhmədov deyib.

M.Əhmədovun sözlərinə görə, Dağlıq Qarabağ münaqişəsinin mənsəyi barədə indi çox az adamın bilməsi N.Paşinyana qərbi bə gəlir və diplomatlarını Dağlıq Qarabağ münaqişəsinin ilkin mənsəyinin izahını verməyə təhrik edir: "N.Paşinyan düz deyir, doğrudan da, Dağlıq Qarabağ məsələsi ilə bağlı beynəlxalq aləmin, o cümlədən, savadlı Ermənistan diplomatlarının və ekspertlərinin mövqeyində dəyişiklik var. Bunun iki səbəbi var: Birincisi, Azərbaycanın gördüyü işlər nəticəsində, Dağlıq Qarabağ münaqişəsi ilə bağlı geniş məlumatlandırma işləri öz nəticəsini göstərir. İkincisi, Ermənistan diplomatları artıq beynəlxalq ictimaiyyəti aldatmaqdan usanıblar və təxminən, 5-6 ildir ki, aktiv mübarizədən çəkiniblər. "Azərbaycan SSR, SSRİ -nin tərkibindən çıxdığı kimi, Dağlıq Qarabağ da Azərbaycan SSR-nin tərkibindən çıxıb" tezisi çox savadsız, heç bir hüquqi, politoloji əsası olmayan tezisdır. Paşinyan, ümumi savad səviyyəsi aşağı olan şəxsdir, əgər beyin qırıqlarının sayını artırma bilsə, indi bizim dediklərimizi başa düşəcək və ehtiyac olsa, universal ensiklopediyalardan bu barədə məlumat toplaya bilər.

SSRİ dağılarkən, qərar qəbul edildi ki, SSRİ-nin tərkibində olan respublikalar üçün beynəlxalq praktikada bu vaxta qədər özünü göstərmiş "uti-posidites" prinsipindən istifadə olunsun. Yəni nəyin varsa, elə o da varındır. Başqa sözlə, SSRİ respublikaları hansı ərazi ilə SSRİ-nin tərkibindən çıxıblarsa, eynilə o ərazi ilə də BMT-nin üzvü oldular. SSRİ-nin dağılmasına hökm verən Belovej məşəsinə sonuncu qəbul edilən qərar da, göstərilirdi ki, dövlətlər bir-birinin ərazi bütövlüyünü tanıyırlar. Yəni SSRİ dağılanda tərkibində, olan müttəfiq respublikalar ərazi bütövlüyünü bir daha tanıdılar. Paşinyan savadsızdır, amma düşünməsin ki, bütün beynəlxalq aləmdəkilər də savadsızdır".

Politoloq onu da vurğulayıb ki, Paşinyanın yadına onu da salaq ki, SSRİ mövcud olduğu dövrdə - 1988-ci il fevralın 20-də Dağlıq Qarabağ Azərbaycan SSR-in tərkibindən çıxıb, Ermənistan SSR-in tərkibinə birləşməklə bağlı qərar qəbul etmişdi: "6 ay sonra Ermənistan SSR ali soveti bu qərara müsbət münasibət bildirmişdi. SSRİ Ali Soveti isə bu qərarı ləğv etdi. Paşinyan məlumatlınsın ki, SSRİ dövründə Dağlıq Qarabağın ayrılmaqla bağlı cəhdləri nəticə verməmişdi. Paşinyan və onun ətrafındakılar da gec-tez yorulacaqlar. Bu zaman artıq erməni xalqı onlardan da çox yorulacaqdır".

R.HÜSEYNOVA

Avqustun 30-da havanın temperaturu enəcək, yağış yağacaq

Azərbaycanda avqustun 30-na gözlənilən hava proqnozu açıqlanıb. Ekologiya və Təbii Sərvətlər Nazirliyinin Milli Hidrometeorologiya Departamentindən AZƏRTAC-a verilən məlumata görə, Bakıda və Abşeron yarımadasında havanın dəyişkən buludlu olacağı, arabir tutulacağı, əsasən yağmursuz keçəcəyi gözlənilir. Lakin axşam bəzi yerlərdə yağış yağacağı ehtimalı var. Mülayim şimal-şərq küləyi əsəcək. Havanın temperaturu gecə Abşeron yarımadasında 19-22°, gündüz 23-26° isti, Bakıda gecə 19-21°, gündüz 24-26° isti olacaq. Atmosfer təzyiqi 764 millimetrlə civə sütunu, nisbi rütubət gecə 65-75, gündüz 50-60 faiz təşkil edəcək.



lu düşəcəyi ehtimalı var. Şərq küləyi əsəcək, bəzi yerlərdə arabir güclənəcək. Havanın temperaturu gecə 17-22°, gündüz 28-33° isti, dağlarda gecə 10-15°, gündüz 17-22° isti olacağı ehtimal edilir.

Sinoptiklərin tibbi-meteoroloji proqnozuna görə, avqustun 30-da Abşeron yarımadasında iqlim normasına yaxın temperatur rejimi gözlənilir ki, bu da meteohəssas insanlar üçün əsasən əlverişlidir.

Naxçıvan Muxtar Respublikasının bəzi yerlərində gün ərzində şimşək çaxacağı, yağış yağacağı gözlənilir. Şərq küləyi əsəcək, şimşək çaxanda arabir güclənəcək. Havanın temperaturu gecə 15-20°, gündüz 27-32° isti olacaq.

Yuxarı Qarabağ: Xankəndi, Şuşa, Xocalı, Xocavənd, Qubadlı, Zəngilan, Laçın, Kəlbəcər, Daşkəsən, Gədəbəy rayonlarının bəzi yerlərində gün ərzində şimşək çaxacağı, yağış yağacağı gözlənilir. Ayrı-ayrı yerlərdə leysan xarakterli olacağı, dolu düşəcəyi ehtimalı var. Şərq küləyi əsəcək,

Paşinyanın məmuru onun sözünü necə yalanladı?

Və ya baş nazir birini deyir, iqtisadiyyat naziri başqasını

Ermənistanda siyasi hakimiyyət dəyişikliyinə son çərçivəyə gətirən və bir-birini tez-tez dəyişən ictimai-siyasi hadisələr, artıq belə bir nəticəyə gəlməyə zəmin yaradır ki, "məxməri inqilab" faktoru heç də inkişaf reallığını əks etdirmir, əskinə, bu "inqilab" ölkəni daha acınacaqlı vəziyyətə doğru sürükləməkdə davam edir.



zirda da Sorosun maliyyəsi qarşılığında asılılıq siyasəti aparırsa, onun hökumətinin digər hissəsi həmin məsələdə ona qarşı çıxır. Elə iqtisadiyyat naziri Tigran Xaçatryan da qeyri-so-

rosçular sırasında yer alır və zaman-zaman Paşinyanın fikirlərinə qarşı əks-fikirlər səsləndirir.

Xaçatryan iqtisadi uğursuzluğun bütün sferalarda mövcud olduğunu deyib

Beləliklə, görək iqtisadiyyat naziri nə deyib? Ermənistanın "Hraparak" qəzetinin yazdığına görə, Xaçatryan erməni diplomatları ilə görüşündə belə bir etirafda bulunub: "Bizim istehsalatımız Avropanın istənilən ortabab ölkəsindən 8 dəfə aşağıdadır".

Adıçəkilən nəşr onu da yazır ki, iqtisadiyyatda baş verən fəsadların aradan qaldırılması üçün diplomatlar xaricdə investisiyalar axtarmalıdır. SİTAT: "Bu gün adambaşı gəlirlərə görə, biz liderlik edən ölkələrə təxminən, 15 dəfə uduzuru, bizim istehsalatımız Avropanın istənilən ortabab ölkəsindən 8 dəfə, eləcə də, Avrasiya iqtisadi ittiqafının aparıcı ölkələrindən 2 dəfə aşağıdadır".

Bu, da son deyil. Erməni nazir son olaraq, bildirib ki, analoji vəziyyət, praktiki olaraq, iqtisadiyyatın bütün sferalarında mövcuddur.

Göründüyü kimi, Paşinyanın əsas məmurlarından biri onun sözünü kəskin şəkildə yalanlayır. Yeni baş nazir birini deyir, iqtisadiyyat naziri isə başqasını. Bütün bunlar isə, həm də belə deməyə zəmin yaradır ki, Ermənistanın mövcud durumu Paşinyan tərəfindən nə qədər gizlədilməyə cəhd edilərsə belə, onun yalan-palanlarını, hətta komandasının təmsilçiləri açıq şəkildə ortaya qoyurlar. Bütün bu kimi faktlar artıq gündəlik hadisələrə çevrilib və hadisələr ölkədəxili çaxnaşmaların, xalqın narazılıqlarının sübutlarıdır. Hətta sabah Paşinyan iqtidarının daxilində onun özünə ən yaxın saydığı adam qiyam qaldırırsa, buna təəccüblənmək olmaz.

Rövşən RƏSULOVA

ayrı-ayrı yerlərdə arabir sürətlənəcək. Havanın temperaturunun gecə 10-15°, gündüz 17-22° isti olacağı proqnozlaşdırılır.

Gəncə şəhərinin, Qazax, Goranboy, Tərtər, Ağdam, Füzuli, Cəbrayıl rayonlarının bəzi yerlərində gün ərzində şimşək çaxacağı, yağış yağacağı gözlənilir. Ayrı-ayrı yerlərdə dolu düşəcəyi ehtimalı var. Şərq küləyi əsəcək, ayrı-ayrı yerlərdə arabir güclənəcək. Havanın temperaturunun gecə 17-22°, gündüz 25-30° isti olacağı bildirilir.

Balakən, Zaqatala, Qax, Şəki, Oğuz, Qəbələ, İsmayilli, Ağsu, Şamaxı, Siyəzən, Şabran, Xızı, Quba, Xaçmaz, Qusar rayonlarının bəzi yerlərində şimşək çaxacağı, arabir yağış yağacağı, ayrı-ayrı yerlərdə leysan xarakterli olacağı, dolu düşəcəyi ehtimalı var. Şərq küləyi əsəcək, arabir sürətlənəcək. Havanın temperaturunun gecə 14-19°, gündüz 23-28° isti, dağlarda gecə 7-12°, gündüz 15-20° isti olacağı gözlənilir.

Mərkəzi Aran: Mingəçevir və Şirvan şəhərlərində, Yevlax, Göyçay, Ağdaş, Kürdəmir, İmişli, Ağcabədi, Beyləqan, Sabirabad, Biləsuvar, Saatlı, Hacıqabul, Salyan, Neftçala rayonlarında hava əsasən yağmursuz keçəcək. Səhər bəzi yerlərdə duman müşahidə ediləcək. Lakin axşama doğru ayrı-ayrı yerlərdə şimşək çaxacağı, yağış yağacağı, bəzi yerlərdə dolu düşəcəyi gözlənilir. Şərq küləyi əsəcək, ayrı-ayrı yerlərdə arabir güclənəcək. Havanın temperaturunun gecə 17-22°, gündüz 28-33° isti olacağı ehtimalı var.

Masallı, Yardımlı, Lerik, Lənkəran, Asfara rayonlarının bəzi yerlərində şimşək çaxacağı, arabir yağış yağacağı gözlənilir. Ayrı-ayrı yerlərdə leysan xarakterli intensiv olacağı ehtimalı var. Şərq küləyi əsəcək, ayrı-ayrı yerlərdə arabir sürətlənəcək. Havanın temperaturunun gecə 18-21°, gündüz 25-30° isti, dağlarda gecə 12-17°, gündüz 19-24° isti olacağı ehtimal edilir.

30 avqust 2019-cu il

“Əli Kərimli “siyasi mühacir” alverindən pul qazanır”

Müxalifətdaxili çəkişmələrin və qarşıdurmaların əsas təxribat maşını olan AXCP sədri Əli Kərimli cəmiyyətin diqqət mərkəzinə çevrilmək üçün məkrli planların icraçısı rolunda çıxış etməklə, xalqa və dövlətə qarşı düşmən kəsildiyini nümayiş etdirməkdədir. Növbəti dəfə “Osmanqızı” internet televiziyasına açıqlama verən Ə.Kərimli bildirib ki, onlar mitinqlər keçirsələr də, nəticə əldə edə bilmirlər. Sual yaranır, Ə. Kərimlinin bu etirafından sonra növbəti mitinq keçirmək arzusu ilə çıxış etməsi nə dərəcədə düzdür? Söhbət etdiyimiz müsahiblərimiz Ə.Kərimli və digərləri boşboğazlardan ibarət yığnaq oluqlarını başa düşüklərindən, aksiyalar keçirməklə hədəflərinə çata bilməyəcəklərini anladıklarını qeyd ediblər.

“Azadlıq Hərəkatçıları”

Birliyin sədri

Təhmasib Novruzov:

“Əli Kərimlini şərəfini və ləyaqətini qəpik-quruşa satan işbaz hesab etmək olar”

- Axır ki, Əli Kərimli başa düşdü ki, xalq onu istəmir və dəstəkləmir. Ümmiyyətlə, AXCP, “Milli Şura” və Müsavatın keçirdiyi yersiz mitinqlər heç kəsə lazım deyil. Demək olar ki, radikal müxalifət düşərgəsini təmsil edən şəxslər bu günə qədər çoxsaylı mitinqlər keçirib, amma bu mitinqlərin heç bir nəticəsi olmayıb. Demək olar ki, adları çəkilən bu şəxslər mini-aksiyalar keçirməklə, məqsədləri diqqət mərkəzinə çevrilməkdir. Təbii ki, sifarişlər xarici maraqlı dairələrdən gəlir. Bu baxımdan, onu şərəfini və ləyaqətini qəpik-quruşa satan işbaz hesab etmək olar. Mitinqlərin sayını artırırsalar da, nəticə əldə edə bilməyəcəklər. Bunu özləri də dərk edirlər. Çünki bir o qədər ağılsız və düşüncəsiz deyillər. Ona görə də, Ə.Kərimli açıq şəkildə etiraf edər ki, onlar mitinq keçirib, nəticə əldə edə bilmirlər. Özünə hörmət edən partiya sədri olsa idi, Ə.Kərimli partiya sədrliyindən və siyasətdən gedərdi. Görünür, o özünə dəyər vermək imkanından məhrum olunub. Bununla belə, müxalifət təmsilçiləri çox gözəl başa düşürlər ki, nə etmələrinə asılı olmayaraq onlar heç nə əldə edə bilməyəcəklər. Çünki müxalifətin xalq tərəfindən heç bir dəstəyi yoxdur.



ADIIM-in sədri, Avrasiya İA-nın baş redaktoru Cavid Şahverdiyev: “Dünya yeniləşsə də, Əli Kərimlinin psixologiyası və təfəkkürü dəyişməyib”

- 25 ildir radikal müxalifətin Azərbaycanında keçirdiyi mitinq və etiraz aksiyalarının onlara utanc gətirdiyi göz qabağındadır. İş o yerə çatıb ki, hər mitinqdə biabırçılıq və rüsvayçılıqla üzleşən radikal müxalifət düşərgəsinin “liderlər”i elə vaxtilə onlarla bir sırada addımlayan, bu gün Azərbaycandan qaçıb Avropaya sığınan qüvvələr tərəfindən də gülüş hədəfinə çevriliblər. 25 ildir, bu insanlar ictimaiyyətin, hərədən də qrant aldıkları Avropanın qınaq və gülüş obyektinə çevriliblər. Artıq onlarda abır və həya da qalmayıb. Az da olsa qalsaydı, abırlarına bükülüb utandıqlarından kənara çəkildilər və danışmazdılar. Mitinq eyforiyasına qarılı Əli Kərimli utanmadan yenidən mitinq keçirmək istəyindədir. Əli ABŞ-da, Avropada olan ermənipərəst qüvvələrin etəyində olan Kərimli bir yandan həmkarı Osmanqızının “sahibi” olduğu internet televiziyası kanalında keçirdikləri mitinqlərin nəticəsini olmadığını etiraf edir, digər tərəfdən isə, yenidən mitinq keçirmək istəyini dilə gətirir. Nədən radikalların keçirdikləri mitinqlərin nəticəsi olmur? Nədən xalq onların arxasınca getmir, ideyalarını, təkliflərini, sözlərini tutmur? Bu 25 ildə, azından, 25 min dəfə mitinq və aksiyalar keçiriblər, hər biri də rüsvayçılıqla nəticələnib. Keçirdikləri və ya təxribat xarakterli keçirmək istədikləri aksiyaların heç biri Əli Kərimli və onun ətrafını xalqa bir addım belə yaxınlaşdırmadı, əksinə, daha da uzaqlaşdırdı. Radikalların keçirdikləri hər bir aksiyanın təhlükəsizliyi hakimiyyət tərəfindən qorunur. Onlara yer, tribuna verilir, insanların mitinqdə sərbəst və maneəsiz iştirakına şərait yaradılır. Avropada Ə.Kərimli kimi insanları qəbul etməsələr də, bu, Azərbaycanda söz azadlığının və fikir rüçarizminin qorunduğunun göstəricisidir. Mitinqlərin rüsvayçılıqla və biabırçılıqla nəticələndiyinin günahını başqa yerdə axtarmaq lazım deyil. Dünya yeniləşir, dəyişir, bütün sahələrdə islahatlar aparılır, inkişaf gedir, günün reallığına uyğun addımlar atılır, amma Ə.Kərimlinin psixologiyası və təfəkkürü dəyişməyib, ötən əsrin 90-cı illərində necə idisə, bu gün də elə qalıb. 25 ildir yerində addımlayır, tənqid edilir, qınanılır, söyülür, gülüş hədəfinə çevrilir, ağır və kəskin formada ittihamlanır, hər gün ölüb-dirilir... Öz siyasi ambisiyalarının girovuna çevrilən, orada boğulan Ə.Kərimli üçün milli məfkurə anlayışı yoxdur. Onun keçirdiyi və bundan sonra keçirmək istədiyi mitinqlərdə əsas məqsəd Azərbaycan hakimiyyətini tənqid etmək və insanları dövlət və dövlətçiliyimizə qarşı qaldırmağa səsləməkdir. Uzağa getməyə, bu şəxs Xocalı soyqırımının 27-ci ildönümü günündə, bir daha öz xislətini ortaya qoydu. 20 Yanvar - Ümumxalq Hüzn Günündə olduğu kimi, bu dəfə də, o, ümumxalq yürüşünün iştirakçılarına qoşulmadan, özünün cızdığı marşrut üzrə 5-10 nəfərlə Xocalı abidəsinə doğru hərəkət etməyə cəhd etdi. Sosial şəbəkələrdə, Avropada, okeanın o tayında əlləri ermənipərəst qüvvələrin etəklərində olan radikalların “sahibi” olduqları mediada vətəndən, xalqdan, dövlətdən danışsalar da, əməllərində yalnız şəxsi ambisiyalara xidmət görür. Hər yetişən ildə “X” gününü gözləyən Ə.Kərimli 300-500 adamı başına yığaraq, mitinq keçirməklə Avropadan aldığı, “siyasi mühacir” alverindən qazandıqı pulla kef çəkir. O qazanır - ermənipərəst qüvvələrin, anti-Azərbaycan mövqeli tərəflərin mükafatını. Aldanılanlar, uduzanlar isə mitinqə gələn Kərimlinin siyasi ambisiyalarının girovuna çevrilən qurbanlar olur.



“QHT.az” saytının rəhbəri, “İnformasiya Təşəbbüslərinə Dəstək” İctimai Birliyinin sədri Cəsarət Hüseynzadə: “Xalq müxalifətin satqın və xəyanətkar mövqeyə malik olduğunu bilir”

“QHT.az” saytının rəhbəri,

“İnformasiya

Təşəbbüslərinə Dəstək”

İctimai Birliyinin sədri

Cəsarət Hüseynzadə:

“Xalq müxalifətin satqın və xəyanətkar mövqeyə malik olduğunu bilir”

- Əli Kərimli bir dəfə yox, dəfələrlə özü etiraf edib ki, bizim keçirdiyimiz mitinqlərə heç kəs gəlmir. Burda sual meydana çıxır ki, yaxşı, sizin keçirdiyiniz mitinqlərə niyə heç kəs gəlmir? Əgər xalq sizi dəstəkləyirdisə, onda sizin keçirdiyiniz mitinqlərə də gələrdi. Deməli, xalq sizi dəstəkləmir ki, bu mitinqlərə də gəlmir. Dağıdıcı müxalif ünsürlər çox yaxşı bilirlər ki, onların xalq tərəfindən heç bir dəstəyi yoxdur. Çünki xalq müxalifətin satqın və xəyanətkar mövqeyə malik olduğunu bilir. Nəticəsi olmayan mitinqlərə görə, Ə.Kərimli cəmiyyət tərəfindən qəbul edilmədiyini və rədd edildiyini niyə başa düşmür? Onda əlaqə dəyərlər olsa idi, siyasətdən gedərdi. Getmirsə, deməli, o, müstəqil deyil və idarə olunandır. Bir sözlə, onlar özlərini xaricdə olan qüvvələrə reklam etməkdən ötrü heç bir mənası olmayan mitinqlər keçirmək istəyinə düşürlər. Yaxşı olardı ki, onlar bu cür anormal hərəkətlərindən əl çəksinlər.



GÜLYANƏ

“REAL”-dan “Milli Şura”ya “susun” tələbi

Azər Qasımlı: “Hərənin öz səviyyəsi var”

Gələnlə keçiriləcəyi gözlənilən parlament seçkiləri ərəfəsində, ənənəvi düşərgədə yənidən qarşıdurmalar, qarşılıqlı ittihamlar və ziddiyyətlər yaşanmağa başlayıb. Belə ki, onların bəziləri seçkiləri boykot edəcəklərini bəri başdan iddia etsələr də, digərləri seçki marafonuna qatılaraq, seçmək və seçilmək hüquqlarından istifadə edəcəklərini bildirirlər. Əsasən, AXCP-“Milli Şura” cütlüyü, hər zamankı kimi, seçkilərə qatılmaq ətrafında neqativ düşüncələrini ortaya qoymaqla, əks-fikirdə olan siyasi təşkilatları çürümüş və pas atmış “hakimiyyətə işləyir-sən” ittihamlarına məruz qoyurlar. Həmin təşkilatlardan biri də “REAL” partiyasıdır.



İlqar Məmmədovu tənqid edən AXCP və “Milli Şura” cütlüyünün məqsədi nədir?

Məsələ ondadır ki, “REAL” sədri İlqar Məmmədov seçkilər ərəfəsində heç bir koalisiyaya, birliklərə, bloklara qoşulmayacağına bəyan edib və seçkilərə təkbaşına gedəcəklərini açıqlayıb. Onun bu fikri isə, ilk növbədə, Əli Kərimli-Cəmil Həsəni cütlüyünü qıcıqlandırır. Xüsusilə, “Milli Şura” adından çıxış edən və bu qurumu idarə edən Ə.Kərimli sosial şəbəkələrdəki trolları vasitəsi ilə “REAL” sədri İ.Məmmədova qarşı aşkar hücumlara start verib. Hətta “Milli Şura” və AXCP-nin funksionerləri belə, trollara qoşularaq, İ.Məmmədovu və ətrafını ən kobud şəkildə tənqidlərə məruz qoyur, onları “satqın”, “xəyanətkar” adlandırır müxalifətçi hesab etdiklərini yazırlar. Məsələ həm də ondadır ki, Ə.Kərimli-C.Həsəni cütlüyünün trolları “liderlərindən” aldıkları tapşırıqlara görə, iddia edirlər ki, guya “REAL” sədri İ.Məmmədov bir neçə deputat kürsüsünü əvəzində, hakimiyyətlə razılığa gəlib (?-R.R.) və s. Bunun belə olmadığını siyasi savadı olmayan ən adi şəxs də yaxşı bilir və dərk edir ki, güclü iqtidarın seçkilərdə hər hansı digər dəstəyə ehtiyacı-filanı olmayıb və bundan sonra da olmayacaq.

“REAL” funksioneri: “Çıxarılıb bir arayış göstərməliyəm ki, kiməsə satılmışam, yaxud da satılmamışam?”

Baş verənlərə isə, “REAL”-ın aparıcı funksioneri Azər Qasımlı tərəfindən maraqlı reaksiya gəlib. Məlumat görə, adıçəkilən partiyanın ali məclisinin sədri onlara qarşı ünvanlanan tənqid və ittihamlara eyni tərzdə cavab verməyib, əksinə, AXCP və “Milli Şura”nın səviyyəsinə düşmək istəmədiyini mətbuata açıqlamasında bildirib. “Açıq, bu tipli mövzularda heç zaman danışmamışam. İndi də bu düşüncədəyəm” deyən A.Qasımlı əlavə edib ki, siyasətdə, həyatda kim öndədirsə, onu söyürlər, gözəndə salmağa çalışırlar, tənqid edirlər: “Görünən odur ki, bundan sonra da, belə olacaq. Azərbaycanın yaxın tarixində bunun belə olacağını görmək mümkün deyil. Yalnız bunları deyə bilərəm”.

“REAL” funksioneri, bu ifadəsi ilə demək istəyib ki, əgər AXCP-“Milli Şura” cütlüyü onları söyüb-tənqid edirlərsə, demək onları özlərindən güclü hesab edirlər. A.Qasımlı söyüşlərə cavab verməməklərini, həm də bu cür əlaqələndirib: “Buna heç bir cavabımız yoxdur. Çünki hərənin öz səviyyəsi var və buna uyğun da davranır. Yenə deyirəm, kim öndədirsə, bu cür hallarla üzleşir... Rus dilində yaxşı bir söz var. Deyir ki, hər kəs məsələlərə öz mənəviyyatına, dünyagörüşünə və tərbiyyəsinə uyğun yanaşır. İndi bunu söyləyən adamlar dünyagörüşləri necədirsə, buna uyğun da danışirlar. Başqa nəse deməyə lüzum görmürəm. Çıxarılıb bir arayış göstərməliyəm ki, kiməsə satılmışam, yaxud da satılmamışam? Bununla bağlı, kiminsə əlində fakt varsa, ortalığa qoysun. Fakt yoxdursa, susub yerində otursun”.

Beləliklə, görünən budur ki, artıq ox öz yayından çıxıb və AXCP-“Milli Şura” cütlüyü illərdi ki, öz uğursuz ampualarında qalmaqla yanaşı, digər müxalifət təşkilatlarını da həmin ampuaya sövq etməyə cəhdlər göstərsələr də, həmin cəhdləri puç olur. Bu dəfə isə onların ağızlarından “REAL” “vurdu”.

Rövşən RƏSULOVA

İranda iki terrorçu məhv edilib



İranın Qərbi Azərbaycan vilayətində keçirilən əməliyyat nəticəsində iki terrorçu məhv edilib. Bu barədə İran İslam İnqilabı Keşikçiləri Korpusunun (Sepah) yaydığı açıqlamada deyilir. Açıqlamada bildirilib ki, Sepahın əsgəri Xalid Şevan qətlə yetirildikdən sonra bu regionda əməliyyat keçirilib. Əməliyyat zamanı terrorçular müəyyən olunub və məhv edilib. Araşdırma nəticəsində məlum olub ki, Sepah əsgərinə kürd terrorçuları hücum edərək onu qətlə yetiriblər. Açıqlamada deyilir ki, Sepah araşdırmanı davam etdirir. Artıq terrorçularla əlaqədə olan bir neçə nəfər həbs edilib.

Ermənistanda son günlərdə vaxtsız parlament seçkiləri arəfəsi davamlı xarakter almışa başlayan etiraz aksiyaları hakimiyyətlə cəmiyyət arasında ziddiyyətlərin sürətlə dərinləşməkdə olduğunu aydın şəkildə nümayiş etdirir. Xüsusən də, Amulsar qızıl mədəni ətrafında baş verənlər indi Nikol Paşinyan iqtidarı üçün çox ciddi problemlər mənbəyinə çevrilib. Belə görünür ki, əhali bu qızıl mədəni işlərin dayandırılmasını istəsə də, hökumət fərqli mövqedədir.

Cəmiyyətdə hesab olunur ki, hökumətin guya Livan şirkətinin ekspertləri tərəfindən bu qızıl yataqlarının ekoloji cəhətdən zərərsiz olması barədə bəyanatı tamamilə yalandır və ictimai rəyin manipulyasiya olunmasına yönəldilib. Onların sözlərinə görə, Ermənistanın İstintaq Komitəsi ekspert rəyindən yalnız özü üçün sərfəli olan maddələri açıqlayıb. Ekoloq Anna Şahnazaryan bildirib ki, ekspertizanın yekunlarına dair sənədlər düzgün tərtib olunmayıb və qızıl yataqlarının işlənməsinə icazə saxta məlumatlar əsasında verilib. O, müstəqil ekspertlər tərəfindən yeni tədqiqatlar aparılması tələbini irəli sürüb. Baş verənlərlə bağlı "1in.am" portalı yazır: "Əlbəttə, hökumət hansısa bir dönlüşlə mədənin istismarı haqqındakı qərarını dəyişməzsə, Amulsar məsələsi Ermənistanda inqilabsonrası durumda, ən azı, bir prinsipi- al sınıma - dönüşə səbəb olacaq. Mədənin istismarı haqqındakı qərarın reallaşdırılması, faktiki olaraq, yeni hakim qüvvəni və uzun illər ərzində keçmiş rejimə qarşı mübarizə aparmış, inqilab dövründə isə, öz dəstəylə bu qüvvəni, praktiki olaraq, tamamlamış vətəndaş fəalları və ya təbəqəsini bölür. Beləliklə, inqilab mərhələsinin "yekun protokolu", ən azı, siyasi və vətəndaş komponentlərinin ayrılması şəklində təsbit olunur. İnqilabdan sonra ən çox toxunulan və yaygınlaşan suallardan biri o idi ki, inqilabla hakimiyyətə siyasi-mülki "blok" gəlibsə, vətəndaş, qeyri-hökumət sektoru necə olacaq? Milli Razılıq Partiyasının lideri Aram Arutyunyan isə, vurğulayır ki, yaranmış vəziyyətdə Ermənistan hökumətinin qeyri-adekvatlığı erməni xalqına böyük qan bahasına başa gələ bilər: "Paşinyan qeyri-adekvat addımlar atmağa hazırdır. Hökumət binası qarşısında 10 min nəfər toplanıb, istefasını tələb edərsə, onun necə davranacağını biz bilmirik. Ermənistanda payızda başlayacaq proseslər nəticəsində, hakimiyyətin dəyişməsi qaçılmazdır. Ona görə də, cəmiyyət bu proseslərə hazırlanmalı və qan axıdılmasından qaçmalıdır".

Arutyunyan Paşinyana qarşı formalaşacaq yeni birliyə Ermənistanın eks-prezidenti Robert Koçaryanın rəhbərlik edəcəyini deyib. Digər erməni ekspert Vartan Zalyan da vəziyyətin ağır olduğunu qeyd edir: "Paşinyan üçün bu, çətin seçimdir. O bilmir ki, onlarla ekoloqun rəyini, yoxsa Ermənistan əhalisinin böyük bir hissəsinin mövqeyini müdafiə etsin. Ekoloqlar azlıq təşkil etdiklərini dərk etməkdə çətinlik çəkirlər. Lakin ekoloqların Amulsar mədəninə istismarı ilə bağlı rəylərinin yalan olduğu həqiqətdir. Keçən əsrin 90-cı illərində Ermənistan inqilab hərəkatı həm ekolojiya, həm də Qarabağ variantını seçməkdə idi. Cəmiyyət dözlüməz təzyiqlə altına düşür".

Ermənistan vətəndaş qarşudurma arəfəsindədir

Ölkədə yaranmış vəziyyətin ən əsas digər səbəbi isə, Nikol Paşinyanın Qarabağ münaqişəsinin həlli məsələsində cavabdeh olmaqdan qorxmasıdır. Əslinə qalanda, o, qorxur və düz edir, çünki heç bir ağıllı insan müharibə istəmir. Bütün qorxulara rəğmən, o, bizim də toqquşduğumuz Ermənistanın daxili və xarici siyasətinin ekvivalent çağır

Ermənistan vaxtsız parlament seçkilərinə doğru

Amulsar problemi Paşinyanın axırına çıxır...

rışları ilə bağlı heç bir addım atdır.

Politoloq Armen Arutunyan sözügedən məsələ ilə bağlı bildirib ki, Paşinyanın naşı, dəyərli siyasəti üzündən, nə qədər ki, Qarabağ məsələsi öz həllini tapmayıb, ölkə sakit durumda olmayacaq.

Beləliklə, A.Arutunyanın fikrincə, ümumiyyətlə, artıq Paşinyan açıq-aşkar erməni xalqının düşməni olaraq qalmaqdadır və xüsusilə, Ermənistan-Qarabağ erməniləri arasındakı əsas təxribatçı güc kimi təqdim olunmaqdadır. Bu amil isə, əlbəttə ki, istər işğalçı ölkəni, istərsə də separatçı "DQR" rejimini daha sürətlə məhvə doğru sürükləyəcək.

Göründüyü kimi, Ermənistan baş naziri N.Paşinyan hansı formada səviyyəsi, bəyanatlar səsləndirsə də, yenə də Qarabağ klanı ilə mübarizədə uduzduğunu göstərir. Çünki Ermənistandakı "məxməri inqilabdan" bir ildən artıq zaman keçsə də, Nikol Paşinyan hakimiyyəti, nəinki verdiyi siyasi-iqtisadi vədlərini yerinə yetirə bilmir, o cümlədən, Qarabağ klanı ilə bağlı mübarizənin hansı yolla həll edilməsi çıxışını tapa bilmir. Bu reallıq özünü Ermənistanın ikinci, "DQR" in isə birinci "prezidenti" olmuş Robert Koçaryanın azadlığa buraxılması faktında göstərdi. Özü də, Qarabağ ermənilərinin iki "prezidentinin" - hazırkı Bako Saakyanla sabiq Arkadi Qukasyanın Yerevan məhkəməsinə gedərək, Koçaryana zəmin dayandırmaları...

Bu prosesdən sonra N.Paşinyanın Robert Koçaryanın azadlığa buraxılmasının ardınca, məhkəmə sistemində təmizləmə əməliyyatlarına başlaması qərarı isə, bir daha göstərdi ki, əvvəlki hakimiyyət rəhbərləri dövründə olduğu kimi, bu gün Paşinyan, bu bir ildən çox rəhbərliyi dövründə, ölkədə nə qədər kəskin xaosun və özbaşınalıqların yaşandığını sübut edir. Lakin necə deyərək, Paşinyan hələ də yerini isti bilir və reytinginə güvənir. Ancaq bu, onun üçün də, komandası üçün də aldadıcı ola bilər. Məsələn, Paşinyan, onu da dərk etmir ki, artıq hökumətinin daxilində qütbləşmələr gedir və həmin qütbləşmələr onun iqtidarının parçalanmasına səbəb olmaqdadır. Əgər o, ucdantutma Ermənistanın bütün məhkəmələrinə "əl gəzdirəcəksə", bu zaman onun düşmənləri sırasına böyük bir hakim ordusu da qatıla bilər. Bu oyun isə, Qarabağ klanının əlinə oynaya biləcək bir haldır. Artıq Nikolun udurmaq mərhələsinə keçid aldığı tam əminliklə demək mümkündür.

Nikol Paşinyan qaş düzəltdiyi yerdə, göz çıxarır

Nikol Paşinyanın savadsız xarici siyasətinin real sübutudur ki, Ermənistanın baş nazirinin bu günlərdə mətbuatda çıxış edərkən, "Qarabağ danışıqlarını Rusiyanın öhdəliyinə buraxıram" deməklə, özünü sığortalamaq istəsə də, bu, onu istər ölkə ictimaiyyətinin, istərsə də beynəlxalq aləmin bir prezident kimi qəbul edilmədiyini faktorudur. Başqa təfəkkürdə gözləmək olmaz. Çünki Ermənistanın baş naziri küçə təfəkkürü ilə çıxış edir. Elə bu təfəkkürlü Paşinyan bildirib ki, Ermənistan Qarabağdan birdəfəlik imtina etdi.

Yenə ikibaşlı oyun. Bir yandan Azərbaycan Prezidenti İlham Əliyevlə görüşə hazır olduğunu bildiren Nikol Paşinyan, digər tərəfdən, Ermənistanın işğal etdiyi ərazilərdən çıxmayacağını bəyan edir.

Bu yerdə, onu da qeyd etməliyəm ki, Qarabağ nizamlanmasının ilk şərti Ermənista-



nın işğal etdiyi 5 rayondan - Ağdam, Füzuli, Cəbrayıl, Zəngilan və Qubadlıdan çıxmasıdır. Bu, Ermənistana həm ATƏT-in Minsk Qrupunun qərblə həmsədrliyi tərəfindən, həm də forpostu olduğu Rusiya tərəfindən tövsiyə edilir, yəni həm Madrid prinsipləri, həm də Lavrov planı bunu tələb edir. Paşinyan bununla bağlı danışıqlardan imtina etməklə, həm də Qarabağ probleminin həllindən imtina edir.

Belə görünür ki, keçmiş şefi Levon Ter-Petrosyanı keçirdiyi görüş belə Nikol Paşinyana təsir etməyib. O, Levon Ter-Petrosyanın dediklərində yeni bir şey olmadığını iddia edib. Əslində, Levon Ter-Petrosyan və Serj Sarkisyan Dağlıq Qarabağ ətrafındakı 5 rayonun Azərbaycana qaytarılmasını regionda sülh üçün vacib sayıb və Nikol Paşinyan onları bu mövqelərinə görə tənqid edib. Belə çıxır ki, o, fikrini dəyişməyib.

Daha dəqiq desək, görünür, Paşinyan yenə öz sərsəm oyunundan əl çəkmək istəmir, deməli, hələ ki, heç bir sənədə qol çəkməyəcək.

Ancaq atalar demişkən, sən saydığını say, gör Rusiya nə sayacaq.

Rusiya da Ermənistanı Qarabağda ən incə yerindən vuracaq

Bəli, başqa yol da yoxdur. Çünki Paşinyan hələ də anlamır ki, Rusiya da onun bu günə kimi ikiüzlü "siyasətinin" dəfələrlə şahidi olub. Çünki bunun mümkün olmadığını hamı bilir. Geosiyasi məqam ondan ibarətdir ki, Vladislav Şurinqin, faktiki olaraq, bəyan edir ki, Dağlıq Qarabağ Rusiyanın ciddi yardımı ilə zəbt edilib və eğer Moskva geri çəkilsə, həmin ərazini Azərbaycan sürətlə azad edə bilər. Bu da, ermənilərin hərbi gücü ilə bağlı mifə zərbə olmaqla yanaşı, onu da ifadə edir ki, Moskva mövqeyini dəyişə bilər. Dolayısı ilə Ermənistan son dərəcə çətin vəziyyətdə düşmüş olur. O, nə Rusiyaya qarşı çıxsa, nə də geosiyasi cəhətdən səmtə Qərbbə yaxınlaşsa bilər. Moskva buna qətiyyətlə imkan vermez. Kreml istənilən zaman ermənilərin ipini istədiyi kimi çəkmək iqtidarındadır.

Onda bəs Ermənistanın bu cür addımlarının nə kimi geosiyasi nəticələri ola bilər? Rəsmi Yerevan regionda vəziyyəti mürəkkəbləşdirir, qeyri-müəyyənliliyi artırır. Səbəbi də odur ki, özünün illərdir, işlətdiyi cinayətlərini ört-basdır etsin. Daha doğrusu, məqsəd real mənzərəni təhrif edərək, diqqəti əsas təhlükə ocağından yayındırmaqdır. Guya Ermənistan həmişə təcavüz qurbanı olub. Əvvəlcə Azərbaycan və Türkiyə ona

"hücum edib", ancaq "güclü Ermənistan ordusu" qalib gəlib. Sonra isə, Rusiya xüsusi xidmət orqanları "erməni demokratiyasına" zərbə vurub. Lakin Qərbin bir sıra təşkilatları təcavüzkar, antidemokratik, vassal, forpost Ermənistanın obrazını yaxşı bilir.

Göründüyü kimi, açıq-aydın görünür ki, Paşinyan qorxduğunu etiraf edir: "Azərbaycan müharibəyə hazırlaşır, biz savaşa istəmirik."

Paşinyan, onu da yaxşı bilir ki, Azərbaycan Prezidenti İlham Əliyevin apardığı uğurlu siyasət nəticəsində, inkişaf edən səmərəli iqtisadiyyata və vətəndaş birliyinə malikdir. Və dövlət başçısı İlham Əliyev dəfələrlə çıxışlarında bildirib ki, aprel döyüşləri göstərdi ki, Azərbaycan Dağlıq Qarabağ problemini hərbi yolla da həll etmək gücündədir: "Bu baxımdan, Paşinyan Azərbaycanın işğal edilmiş torpaqlarının qaytarılması istiqamətində hər hansı addım atmalıdır, əks halda, Ermənistan iki il bundan əvvəlkindən də ağır məğlubiyyətə düşəcək".

Bir sözlə, acınacaqlı siyasi situasiya ilə üzleşən N.Paşinyan, necə deyərək, Ermənistanı iflasdan-iflafa sürükləməkdədir. Bu, faktıdır ki, Ermənistanın heç bir sərvəti olmayan, qonşu ölkələrlə iqtisadi potensialı olmayan və nədən qazanıb iqtisadiyyatı quraçağı bəlli deyil. Nə qədər ki, Ermənistan Azərbaycanın işğal altındakı torpaqlarını azad etməyəcək, bir o qədər ağır iqtisadi və siyasi məhrumiyətlərə, məşəqqətlərə düşəcək olacaq. Bunu dərk etmək çətin olmasada, N.Paşinyan anlamaq istəmir. Çünki müstəqil deyil, böyük güclərin və erməni lobbisinin əlində oyuncaqdır. Qondarma gedişlər etməklə, bu ölkə itirməkdə olan siyasi imicini möhkəmləndirməyə çalışır.

Əslində, bu siyasət öz nəticəsini verir, belə ki, düşmənlər ölkədə kriminal rejim çöküb və Paşinyan bilməlidir ki, Ermənistanda inkişaf və sabitlik Dağlıq Qarabağ münaqişəsi həll edilməyənə qədər bərqərar olmayacaq.

Ümumiyyətlə, real vəziyyət onu sübut edir ki, Ermənistanın bir dövlət olaraq mövcudluğu və gələcəyi Dağlıq Qarabağ amilindən asılıdır. Çünki bu dövlətin gələcəyi Azərbaycanla qonşuluq prinsiplərinə əməl etməkdən keçir. İşğalçı Ermənistanın yeni rəhbərliyi Paşinyan da, sələfləri kimi, səbəbi qoyub, nəticələrlə uğursuz mübarizə aparır. Deməli, yekun eyni olacaq, daha dəqiqi, daha pis olacaq... Bu isə, bir daha o deməkdir ki, Ermənistanın sosial bələlərdən xilas yolu rəsmi Bakıdan keçir. Daha dəqiq desək, Ermənistanda inkişaf və sabitlik Dağlıq Qarabağ münaqişəsi həll edilməyənə qədər bərqərar olmayacaq.

30 avqust 2019-cu il

TƏRS BAXIŞ

Əli Kərimli Seymur Həzinin boynuna nə yüklədi?

AXCP sədri utanmaz-utanmaz guya onun azadlığa çıxmasına "sevinib", növbəti klounluq nömrəsini sərgiləyir...

Məlum olduğu kimi, 2014-cü ilin avqustunda AXCP funksioneri Seymur Həzi Cinayət Məcələsinin 221.3-cü (xuliqanlıq, silah qismində istifadə edilən əşyaları tətbiq etməklə törədildikdə) maddəsi ilə ittiham olunaraq, 5 il müddətinə azadlıqdan məhrum edilmişdi. O, artıq cəza müddətini başa vuraraq, azadlığa çıxıb.



Üçün görürük ki, Ə.Kərimli, bu illər ərzində bir dəfə olsa belə, həbsxana qapısını açıb, onun bu gün bəh-bəhlə bəyterifi etdiyi S.Həzini ziyarət etməyib. Uzağı, onun evinə gedərək, çay süfrəsi arxasında poz verib-şəkil çəkdirib, sonra da həmin fotosunu "məzmluların lideri" başlığı statusunda sosial şəbəkələrdə paylaşmış. Axı Ə.Kərimli belə məsələlərdə əməlli-başlı blogedir..!

sosial şəbəkələrdə paylaşmış. Axı Ə.Kərimli belə məsələlərdə əməlli-başlı blogedir..!

AXCP sədri həmin bədbəxtlərin həbsləri üzərində çox sevdiyi mikrofonu əlinə alaraq ağızına aparıb, bacardıqca bağırıb və özünü təbliğ ilə məşğul olub

Biz onun da şahidləri olmuşuq ki, zamanında Ə.Kərimlinin "tırkasına" gedən onlarla sabiq cəbhəçilər var ki, bu gün onun adı gələndə ürəkləri bulanır, ona nifrətlər edib, lənətlər yağdırırlar. Bilirsinizmi nəyə görə? Çünki həyatlarını bir axmaq "bəyə" görə, güdaz veriblər, təhsillərini yarımçıq qoyublar, sevdiklərindən ayrı qalıblar, ailələrini dağıdıblar, normal insanlıq həyatlarını dörd divar arası ilə əvəzləyiblər. Bunun əvəzində isə, AXCP sədri həmin bədbəxtlərin həbsləri üzərində çox sevdiyi mikrofonu əlinə alaraq ağızına aparıb, bacardıqca bağırıb və özünü təbliğ ilə məşğul olub.

Əgər sabah-birigün S.Həzi Ə.Kərimlinin siyapür üzünə arxasını döndərsə, buna heç də təəccüb eləmək olmaz. Nə çox olub ənənəvi, radikal və dağıdıcı müxalifətdə belə hallar! Ə.Kərimlidən üz döndərən cəbhəçilərin hər birinin adlarını burada sadalamaq texniki baxımdan mümkün deyil və söhbət yalnız Ə.Kərimlidən də getmir. Çünki bu müxalifətin başından çıxmayan və onların "liderlərinin" beyinlərində şiş yaratmış ucuz küçə təfəkkürü hələ də qalmaqdadır. Əgər Ə.Kərimlidə də bu şiş varsa, həmin şiş İsa Qəmbərdə, Arif Hacılıda, o birində-bu birində də mövcuddur. Ona görə də, indi bən-zər siyasi kütbeyinliklərin şahidlərinə çevrilib, əməlli-başlı şouları izləyirik. Necə ki, elə AXCP sədri utanmaz-utanmaz guya S.Həzinin azadlığa çıxmasına sevinib, növbəti klounluq nömrəsini sərgiləyir...

Rövşən NURƏDDİNOĞLU

Əli Kərimlinin sübuta yetməyən "sübutları"

İblis xislətli AXCP sədrinin sosial şəbəkələrdə növbəti hay-həşiri

Radikal müxalifət heç dəyişməyən, kif atmış erməni iyi verən təfəkkürlə payız ərəfəsi "xalq hərəkatı", "mitinq", "etirazlar", "istefa"



Əli Kərimli 25 ildir ki, demagogiya "siyasətində"

"AXCP üzvlərinin həbs olunması, sən demə, repressiya imiş" deyən Ə.Kərimli bir daha iyrenc sifətini nümayiş

etdirir. Bu sözlərin ardınca isə, "rəhbərlik etdiyim partiyanın üzvlərindən kimse cinayət məsuliyyətinə cəlb olunanda, bununla fəxr edərəm" deməklə, necə deyərler, "qaş düzəltmədi yerdə, vurub göz çıxarır" buna deyirlər. Bununla, Ə.Kərimli əsl demagogiya, satqıncılıq və riyakarlığını sübuta yetirmiş olur. Bir də Ə.Kərimli, bilməlisən ki, qanun qarşısında hamı eynidir.

Bu gün etdiyi cinayətləri ört-basdır edən Ə.Kərimli bilməlidir ki, xalqın və dövlətin qarşısında onun qorxusu böyükdür. Bəzi məqamları xatırlatmaq istərdik. Yadımdadır, sən dövlət katibi olduğun dönməmdə daxili işlər naziri İsgəndər Həmidov "İstiqlal" qəzetinin baş redaktoru Zərdüşt Əlizadəni kabinetində döyüb, külgabını başına çırpmış, daha sonra qəzetin bir nüsxəsini ona yedirtmişdi. Əbülfəz Elçibəy nə qədər təkid etsə də, İsgəndər Həmidov jurnalistdən üzr istəmədi. Nazirə gücü çatmayan Əbülfəz Elçibəy ələcsiz qalıb Zərdüşt Əlizadədən özü üzr istədi.

Elə bu günlərdə sosial şəbəkə "qəhrmanı", (bu yerdə əsəblərimi ələ alsam da, söz gəldisə, deməliyəm: nəhət olsun sənin mundar...R.H.) "Payız gəlir və hökumət narahatdır, bu da, xalq xoş xəbərdir" söyləyən Ə.Kərimli, deyəsən, xəyallarına o qədər aludə olub ki, hakimiyyətin "həyəcan təbili çalması"ndan bəhs edir. Onun ardınca, "heç kimdən dəstək almamışıq, almırıq və heç buna ehtiyacımız da yoxdur. Biz, sadəcə, əməkdaşlıqda maraqlıyıq" deyir.

İblis Ə.Kərimli bildirir ki, "intriqalardan uzaq qaçmağa çalışır, müxalifətdaxili mübahisələrdən və münaqişələrdən kənar olmaq istəyir". Nə qədər həyasız, nə qədər abırsız danışır Ə.Kərimli. Bu, o, Ə.Kərimli deyilmi ki, siyasi karyerası siyasət adlı intriqalardan ibarət olub, müxalifətin sayısız-hesabsız birliklərini, ittifaqlarını və s.-ni quranların sürəkli "tənqidçisi" olub, həmin strukturları darmadağın edən cinayətləri ilə. O, həm də sayı-hesabı olmayan satqın olub. "Azərbaycanda mitinqlərin önü açılmasa, yəni AXCP və "Milli Şura"ya harada, nə zaman istədi aksiyalar keçirmək imkanı verilməyə, ölkəmizə qarşı Qərb ciddi sanksiyalar tətbiq edəcək" deməklə, necə özünü "süddən çıxmış ağı qaşığı" hesab edə bilər?

Rəfiqə HÜSEYNOVA

Qaradağ və Sabunçu rayonlarında ölümlə nəticələnən yol-nəqliyyat hadisələri baş verib

Daxili İşlər Nazirliyinin mətbuat xidmətindən AZƏRTAC-a bildiriblər ki, Qaradağ rayonunun Lökbatan qəsəbəsi ərazisində Bakı şəhər sakini A.Nuriyevin idarə etdiyi "Mercedes" və Abşeron rayon sakini K.Məmmədovun idarə etdiyi "VAZ-21019" markalı avtomobillər toqquşub. Nəticədə



K.Məmmədovun avtomobilində olan sənişinlərdən Sumqayıt şəhər sakini Orxan Allahverdiyev hadisə yerində ölüb, özü və digər sənişin xəstəxanaya yerləşdirilib.

Hadisə ilə bağlı Qaradağ Rayon Polis İdarəsi tərəfindən araşdırma aparılır. Sabunçu rayonunun Zabrat qəsəbəsi ərazisində yolu keçən Maştağa qəsəbə sakini Tahirə Bədəlovanı Bakı şəhər sakini Q.Hüseynov idarə etdiyi "İsuzu" markalı avtomobillə vurub və nəticədə qadın hadisə yerində ölüb. Faktı Sabunçu Rayon Polis İdarəsi araşdırır. Yevlax rayonunun Qaradeyin kəndi ərazisində isə Bakı şəhər sakini Qərib Orucov idarə etdiyi "Chevrolet Cruze" markalı avtomobili həmyerlisi S.Rəfiyevin sürdüyü "Mack" markalı yük avtomobilinin yarımqoşqusuna vurub və hadisə yerində ölüb. Hadisə ilə bağlı Baş İstintaq və Təhqiqat İdarəsi tərəfindən araşdırma aparılır.

Binəqədidə lombardların birindən pul oğurlanıb

Daxili işlər orqanlarının əməkdaşları oğurluq və quldurluqla məşğul olan şəxslərin tutulması istiqamətində uğurlu əməliyyat tədbirini davam etdirirlər. Daxili İşlər Nazirliyinin mətbuat xidmətindən AZƏRTAC-a bildiriblər ki, Binəqədi rayon ərazisindəki lombardların birindən 200 manat pul oğurlandıqda şübhəli bilinən Şəmki rayon sakini, əvvəllər məhkum olunmuş S.Pənahov Binəqədi Rayon Polis İdarəsinin 5-ci polis bölməsi əməkdaşlarının keçirdikləri əməliyyat-axtarış tədbiri nəticəsində saxlanılıb.

Bakı şəhər sakini E.Quliyev bığaqla hədələyib quldurluq yolu ilə pulunu almaqda şübhəli bilinən Cəlilabad rayon sakini V.Şahmarov və Gəncə şəhər sakini N.Abbasov isə Səbail Rayon Polis İdarəsinin 39-cu polis bölməsi əməkdaşlarının keçirdikləri əməliyyat-axtarış tədbiri nəticəsində yaxalanıblar. Hər iki faktla bağlı araşdırmalar davam etdirilir.



İNSAN HÜQUQLARI VƏ İKİLİ STANDARTLAR

1 948-ci il dekabrın 10-da Birləşmiş Millətlər Təşkilatı Baş Məclisi İnsan Hüquqları haqqında Ümumi Bəyannamə qəbul etmişdir. Həmin tarixdən etibarən hər il dekabrın 10-u bütün dünyada "İnsan Hüquqları Günü" kimi qeyd olunur. Ötən əsrin sonlarında dövlət müstəqilliyini yenidən bərpa edən Azərbaycan Respublikası demokratik-hüquqi və dünyəvi dövlət quruculuğu yolunu seçmiş, Birləşmiş Millətlər Təşkilatının İnsan Hüquqları haqqında Ümumi Bəyannaməsinə və digər beynəlxalq Konvensiyalara qoşulmuşdur.

Ümummilli lider Heydər Əliyevin rəhbərliyi ilə hazırlanaraq 1995-ci il noyabrın 12-də ümumxalq səsverməsi ilə qəbul edilmiş Azərbaycan Respublikasının Konstitusiyası ölkəmizdə əsas insan hüquq və azadlıqlarına əsaslanan yeni dövlət quruculuğunun əsasını qoymuş, hüquq islahatlarının keyfiyyətə yeni mərhələsinin başlanmasına təkan vermiş, mühüm normativ-hüquqi aktlar və dövlət proqramları qəbul edilmiş, insan hüquqlarının təminatı sahəsində həyata keçirilən tədbirlərin mahiyyəti və konsepsiyası dəqiq müəyyənləşdirilmişdir. Ümummilli Lider Heydər Əliyev tərəfindən imzalanan "İnsan və vətəndaş hüquq və azadlıqlarının təmin edilməsi sahəsində tədbirlər haqqında" 1998-ci il 22 fevral tarixli Fərman və "İnsan hüquqlarının müdafiəsinə dair Dövlət Proqramı"nın təsdiq edilməsi haqqında" 1998-ci il 18 iyun tarixli Sərəncam ölkəmizdə bu sahədə həyata keçirilən tədbirlərin mahiyyətini və konsepsiyasını dəqiq müəyyənləşdirməklə insan hüquqlarının davamlı inkişafını təmin etmişdir. Qeyd etmək lazımdır ki, Azərbaycan Şərqdə ilk dəfə olaraq, ölüm cəzasını ləğv edən ölkə kimi tarixə düşmüşdür. Yüksək humanizmin və insanpərvərliyin bariz ifadəsinə çevrilən bu addım Azərbaycanın beynəlxalq nüfuzunu daha da yüksəltmişdir.

Azərbaycan Respublikası 1996-2000-ci illərdə insan hüquq və azadlıqlarının, demokratik təsisatların təminatı ilə bağlı mühüm beynəlxalq Konvensiyalara, sazişlərə qoşulmuş, 2001-ci ildə "İnsan hüquqlarının və əsas azadlıqlarının müdafiəsi haqqında" Avropa Konvensiyası"nı ratifikasiya etmişdir. Avropa Şurasının bu mühüm sənədinə münasibət bildirməklə, Azərbaycan mötəbər beynəlxalq təşkilatla sıx əməkdaşlığa hazır olduğunu və insan hüquqlarının qorunması sahəsində öz üzərinə götürdüyü öhdəliklərə sadıqlığını bir daha bəyan etmişdir.

Bu gün Azərbaycanda hüquqi dövlət quruculuğu və insan hüquqlarının müdafiəsi sahəsində səylərin gücləndirilməsi dövlət siyasətinin əsas istiqamətlərindən biri kimi müəyyən edilmişdir. Ulu Öndər Heydər Əliyevin siyasi xəttini uğurla davam etdirən Azərbaycan Respublikasının Prezidenti İlham Əliyevin rəhbərliyi ilə ötən müddətdə ölkəmizdə insan hüquq və azadlıqlarının qorunması sahəsində kompleks tədbirlər həyata keçirilmişdir. İnsan hü-

quqlarının qorunmasını və bu sahədə görülən tədbirlərin genişləndirilməsini daim diqqət mərkəzində saxlayan ölkə başçısının "Azərbaycan Respublikasında insan hüquqlarının müdafiəsi üzrə Milli Fəaliyyət Planının təsdiq olunması haqqında" 2006-cı il 28 dekabr tarixli Sərəncamından irəli gələn vəzifələrin icrası ölkəmizdə insan hüquq və azadlıqlarının davamlı inkişafına zəmin yaratmışdır. Azərbaycan Respublikası Prezidentinin 2011-ci il 27 dekabr tarixli Sərəncamına əsasən, "Azərbaycan Respublikasında insan hüquq və azadlıqlarının müdafiəsinin səmərəliliyini artırmaq sahəsində Milli Fəaliyyət Proqramı" təsdiq edilmişdir.

Naxçıvan Muxtar Respublikasında da insan hüquq və azadlıqları daim diqqət mərkəzində saxlanılır, muxtar respublikanın sosial-iqtisadi və demokratik inkişafına uyğun olaraq, hüquq institutlarının təkmilləşdirilməsinə, insan hüquqlarının müdafiəsi mexanizminin və ədalət mühakiməsinin səmərəliliyinin artırılmasına, əhalinin keyfiyyətli hüquqi yardımla təmin edilməsinə xüsusi diqqət yetirilir.

Bütün dünyada insan haqları uğrunda mübarizə aparan ABŞ və onun təsirində olan Avropa dövlətləri ikili standartlarını və dünyaya yalnız öz prizmasından yanaşmasını davam etdirir. Hər kəsə aydındır ki, ABŞ və Avropanın, həmçinin, onların nəzarətində olan beynəlxalq təşkilatların nümayəndələrinin bu siyasətinin arxasında heç də insan haqlarını qorumaq deyil, ayrı məqsədlər dayanır. Bu gün ABŞ-da sosial hüquqlar uğrunda mübarizə aparan Amerika vətəndaşları həbs edilirlər. Amma vətəndaşlar bu həbslərə qarşı lazımi səviyyədə beynəlxalq hüquq müstəvisində mübarizə apara bilmirlər. Bir çox Avropa ölkələrində də vəziyyət belədir. Başqa ölkələrdən tələb etdiklərini özləri edə bilmirlər. Azərbaycan İraqda, Bosniyada və Əfqanıstanda beynəlxalq koalisiyanın tərkibində fəal iştirak edir. Nə zaman ki, Azərbaycan öz qonşuları olan dövlətlərlə əməkdaşlığı artırır, nə zaman ki, Qarabağda ermənilərə layiqli cavab verilir, nə zaman ki ölkəmizdə nüfuzlu beynəlxalq tədbirlər keçirilir həmin o vaxtlarda bunlar tullanırlar ortalığa və başlayırlar həbs olunmuş cinayətkarları siyasi məhbus adlandırır, insan hüquqları nağılları danışmağa. İnsan hüquqlarını qorumaq istəyirlərsə, öz doğma evlərindən didərgin salınmış 1

milyon azərbaycanlının hüquqlarını niyə qorumurlar?

Bu gün beynəlxalq təşkilatların insan hüquq və azadlıqlarına yanaşmaları ciddi gərginliklər yaratmaqda, əslində, elə insan haqlarının pozulması ilə müşahidə olunmaqdadır. Çünki bu qurumların yanaşmalarında ikili standartlar açıq şəkildə görünür və Azərbaycan nümunəsində tez-tez belə haqsızlıqlarla üz-üzə qalırıq. İnsanların hüquqlarının kütləvi şəkildə pozulmasında günahkar olan Ermənistan dövlətinə, bir dəfə də formal olsa, çağırış edilməyib. Ən nəhayət, beynəlxalq insan haqları təşkilatları nə parlament gülləbaran edildikdə, nə kütləvi aksiyalar vəhşiliklə dağıldıqda, nə də mitinqə çıxan insanlara atəş açıldıqda, nümayişçilər həbs edildikdə, Ermənistanı insan haqlarını pozmaqda tənqid etməyiblər. Səbəb - ikili standart siyasəti və insan haqlarının müdafiəsinin səmərəliliyini artırmaq sahəsində Milli Fəaliyyət Proqramı təsdiq olunmasıdır.

Bir neçə il əvvəl Fransada qondarma "erməni soyqırımı"nın inkarına görə cinayət məsuliyyətini nəzərdə tutan qanunun qəbulu insanın ən ali hüququnun - söz azadlığı hüququnun kobud şəkildə pozulması idi. Lakin bu beynəlxalq təşkilatlardan, Avropa Parlamentindən səs çıxmıdı ki, çıxmıdı. Halbuki tarixə dair hansısa hadisəni öz prizmasından şərh etmək insanın ən təbii hüququdur. İsvetçədə də analoji qanunun qəbulu zamanı beynəlxalq hüquq-müdafiə təşkilatlarının reaksiyası sıfır həddində oldu. Lakin Azərbaycanda konkret cinayət əməllərinə görə həbs olunan şəxsləri azad etməyə çağırırlar. Düzdür, onların arasında qərbyönlü fəallar, saxta hüquq müdafiəçiləri də var, lakin onlar da Qərbdə və bütün dünyada olduğu kimi, törətdiklərə əməllərə görə, məhkəmədə günahları sübut edilərək həbs ediləblər, qərbyönlü olduqlarına görə yox.

Azərbaycan Respublikasının Prezidenti İlham Əliyev "Azərbaycan Respublikasında insan hüquqlarının müdafiəsi üzrə Milli Fəaliyyət Planı" haqqında Sərəncamında göstərir: "Demokratiya və insan hüquqları, sosial tərəqqi kimi ümumbəşəri dəyərlərə sadıq olan və hüquqi dövlət quruculuğu yolunda inamla irəliləyən Azərbaycan Respublikası insanların layiqli həyat şəraitinin, rifah səviyyəsinin, cəmiyyətdə özlərini təsdiqetmə imkanlarının artırılması üçün ciddi səylər göstərir. 1998-ci ildə Ümummilli Lider Heydər Əliyev müstəqil Azərbaycan Respublikasının tərəqqisini, məhz "insan meyarı"nın inkişaf etdirilməsində, görərək, insan hüquqlarının müdafiəsi sahəsində ilk fundamental sənəd olan Milli Dövlət Proqramını təsdiq etmişdir. Demokratik-hüquqi dövlət və

Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu

KİVDF

www.kivdf.gov.az

Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığın artırılması" istiqaməti çərçivəsində hazırlanıb

vətəndaş cəmiyyətinin formalaşmasına, insan hüquq və azadlıqlarının səmərəli müdafiəsinə yönəlmiş tədbirlər nəticəsində, bir çox nailiyyətlər əldə edilmişdir. 2006-cı ildə qəbul edilmiş "Azərbaycan Respublikasında insan hüquqlarının müdafiəsi üzrə Milli Fəaliyyət Planı" insan hüquqlarının təmin edilməsi prosesinin keyfiyyətə yeni müstəviyə keçməsinə, universal və regional səviyyədə yeni əməkdaşlıq strategiyasının qurulmasına, dövlətlə vətəndaş cəmiyyəti arasında tərəfdaşlıq münasibətlərinin yaradılmasına xidmət etmişdir. Azərbaycan Respublikasında insan hüquqlarının müdafiəsi üzrə Milli Fəaliyyət Planının icra vəziyyəti mütəmadi qaydada təhlil edilmiş, onun icrası nəticələrinin müzakirəsi üçün cəmiyyətin bütün təbəqələrinin nümayəndələrinin iştirakı ilə ictimai dinləmələr keçirilmişdir. İnsan hüquq və azadlıqlarının müdafiəsinin səmərəliliyinin artırılması, hüquq mədəniyyətinin inkişaf etdirilməsi, normativ-hüquqi bazanın və hüquq-müdafiə sisteminin təkmilləşdirilməsi istiqamətində tədbirlərin davamlılığı təmin edilməsi məqsədi ilə qərara alıram:

1. Azərbaycan Respublikasında insan hüquq və azadlıqlarının müdafiəsinin səmərəliliyini artırmaq sahəsində Milli Fəaliyyət Proqramı təsdiq edilsin (əlavə olunur).

2. Azərbaycan Respublikasının İnsan Hüquqları üzrə Müvək-

kilinə (Ombudsmana) tövsiyə olunsun ki, Milli Fəaliyyət Proqramının həyata keçirilməsinin əlaqələndirilməsi üzrə işçi qrupunun fəaliyyətinə rəhbərlik etsin.

3. Azərbaycan Respublikası Prezidentinin Administrasiyasına tapşırılsın ki, Milli Fəaliyyət Proqramının həyata keçirilməsinin nəticələrini təhlil edərək, onun təkmilləşdirilməsinə dair təkliflər versin.

4. Azərbaycan Respublikasının Milli Məclisinə, Azərbaycan Respublikasının Ali Məhkəməsinə, Azərbaycan Respublikasının Baş Prokurorluğuna, Azərbaycan Respublikasının İnsan Hüquqları üzrə Müvəkkilinə (Ombudsmana), Azərbaycan Respublikasının Məhkəmə-Hüquq Şurasına, Azərbaycan Respublikasının Vəkillər Kollegiyasına, Azərbaycan Respublikasının Milli Televiziya və Radio Şurasına, Azərbaycan Mətbuat Şurasına tövsiyə edilsin ki, Milli Fəaliyyət Proqramının həyata keçirilməsində fəal iştirak etsinlər.

5. Milli Fəaliyyət Proqramında göstərilən icra orqanlarına tapşırılsın ki, Milli Fəaliyyət Proqramının həyata keçirilməsində vətəndaş cəmiyyəti institutları ilə sıx əməkdaşlıq etsinlər.

6. Azərbaycan Respublikasının Nazirlər Kabineti bu Sərəncamdan irəli gələn məsələləri həll etsin."

VAHİD ÖMƏROV,
fəlsəfə üzrə fəlsəfə doktoru

Altmış beş yaşlı ana böyrəyini oğluna bağışlayıb

Respublika Müalicəvi Diaqnostika Mərkəzində (RMDM) daha bir uğurlu əməliyyat həyata keçirilib. Xroniki böyrək çatışmazlığından əziyyət çəkən 38 yaşlı pasiyentə 65 yaşlı anasının böyrəyi köçürülüb. Əməliyyat uğurla başa çatıb və köçürülən böyrəyi orqanizm qəbul edib. Mərkəzdən AZƏRTAC-a bildiriblər ki, böyrək köçürmə əməliyyatı RMDM-in böyrək xəstəlikləri və transplantologiya şöbəsində urologiya və transplantologiya sahəsində yüksək ixtisaslı, peşəkar cərrah kimi tanınan Rəşad Şolanın rəhbərliyi ilə həyata keçirilib.



Cərrahın bildirdiyinə görə, təcili əməliyyatın aparılmasına göstəriş xəstənin qısa müddətdə aldığı hemodializ seanslarının yaratdığı fəsadlar olub: "Böyrək çatışmazlığından xilas olan və sağlam həyata dönmənin pasiyentimizin vəziyyəti hazırda yaxşıdır. Hemodializ vasitəsilə qan təmizlənsə də, bununla sağlam böyrəklərin bütün funksiyalarını əvəz etmək mümkün deyil. Böyrəklər fəaliyyətini dayandırarsa və insan hemodializ seansları qəbul etməyə məcbur olarsa, orqanizmin digər funksiyaları da tənəzzülə uğrayır. Bu da perikardit, anemiya, sümük xəstəlikləri, arterial hipertoniya, qanda kaliumun yığılması, sinir sisteminin pozulması kimi bir sıra fəsadlara yol açar. Bu baxımdan böyrək köçürmə əməliyyatı hemodializi yaşam üsulu seçmək məcburiyyətində qalan insanlar üçün nicat yoludur. Pasiyentimizə bu xoşbəxtliyi anası bəxş edib".

Yatmağa kömək edən qidalar



Gün ərzində düzgün qidalanmaq axşamlar yuxuya getməyə mənfi təsir göstərir. Araşdırmalar nəticəsində belə qənaətə gəlinib ki, qida rasionu yuxu rejiminə birbaşa təsir edir. AZƏRTAC tibbi saytlara istinadən xəbər verir ki, yuxusuzluqla mübarizədə ən effektiv qidalardan biri banandır. Yatmadan qabaq banan yemək yuxuya getməni təmin edir. Melatonin və serotonin hormonları ilə yanaşı, bananın tərkibində olan maqnezium əzələlərə rahatlıq gətirir. Bananı yatmadan bir-iki saat əvvəl yemək məsləhətdir.

Kartof yuxu üçün faydalı qidadır. Onun tərkibində olan maddələr mədəni yormur və turşuluq səviyyəsini aşağı salır.

Yuxu dərmanını rahatlıqla əvəz edən digər təbii vasitə isə gilədir. İki həftə ərzində səhər və axşam turş gilə şirəsi içmək yuxu sistemini qaydaya salır. Yuxu dərmanından fərqli olaraq gilə daha səmərəli və təhlükəsizdir. Tərkibindəki bir sıra vitamin və kalsium nəticəsində badam əzələlərin rahatlığına kömək edir. Axşamlar bir ovuc badam yemək şirin yuxu gətirir.

İlon Mask: 20 ildən sonra bəşəriyyət demoqrafik kollapsa üzləşəcək



"SpaceX" kompaniyasının banisi İlon Mask və "Alibaba" kompaniyasının yaradıcısı Cek Ma hesab edirlər ki, 20 ildən sonra bəşəriyyətin üzləşəcəyi ən böyük problem demoqrafik kollaps olacaq. AZƏRTAC bu barədə yeri KİV-lərə istinadla xəbər verir. "Mən doğuş məsələsindən narahatam. Planetdə insanların sayının həddən artıq çox olması barədə fikri köhnəlmiş sayıram. Düşünürəm ki, növbəti 20 il ərzində bəşəriyyətin üzləşəcəyi ən böyük problem demoqrafik kollaps olacaq", - deyər İlon Mask Şanxayda keçirilən sənə intellekt üzrə dünya konfransında bildirib.

Onunla həmsöhbət olan Cek Ma bu fikirlə tam razı olduğunu deyib: "Əhali problemi böyük çağırış olacaq. Ola bilsin ki, Çində yaşayan 1,4 milyard insan böyük rəqəm kimi görünür, lakin bu, növbəti bir neçə il ərzində Çinə böyük problemlər yaradacaq. Əhəlinin azalması templəri artmaqda davam edəcək". İlon Maskın sözlərinə görə, miqrasiya səbəbindən bu problemi həll etmək çətin olacaq. Cek Ma isə öz növbəsində demoqrafiya probleminə diqqət ayırmağın vacibliyini vurğulayıb.

SƏS

Son səhifə

30 avqust

Formula-1 Azərbaycan Qran-Prisinin vaxtı bəlli oldu



Beynəlxalq Avtomobil Federasiyası "Formula 1" üzrə 2020-ci il mövsümünün təqvimini təsdiqləyib. Azərbaycan Qran Prisi 5-7 iyunda keçiriləcək. Bu, paytaxtda reallaşacaq 5-ci "Formula 1" yarışına olacaq. İlk Qran Pri martın 15-də Avstraliyanın Melburn şəhərində, sonuncusu isə noyabrın 29-da Birləşmiş Ərəb Əmirliklərinin paytaxtı Əbu-Dabidə təşkil ediləcək. 2019-cu il mövsümündə Bakıdakı yarış 26-28 apreldə keçirilib və Almaniyalı "Mercedes" komandasının pilotu Valtteri Bottas birinci yeri tutub.

Neymar "Barselona" da!

İspaniyanın "Barselona" futbol klubu avqustun 29-da Neymarı ictimaiyyətə təqdim edəcək. TASS informasiya agentliyi xəbər verir ki, Kataloniya təmsilçisi 27 yaşlı braziliyalı hücumçunu geri qaytarmaqla bağlı Fransanın "Paris Sen-Jermen" (PSJ) klubu ilə yekun razılıq əldə edib. PSJ bu komandanın heyətində oynamaq istəməyən Neymarı vermək qərarına gəlib.

Daha əvvəl "L'equipe" nəşri bildirmişdi ki, klubla futbolçunun münasibətləri düzəlməyə başlayıb. PSJ başa düşür ki, 27 yaşlı futbolçunun yay transfer pəncərəsinin bağlanmasına qədər başqa komandaya keçməsi çox çətin olacaq. Hazırda Neymara İspaniyanın "Barselona" və "Real", habelə İtaliyanın "Yuventus" klubları maraqlıdır. Neymar 2017-ci ilin yayında rekord məbləğ olan 222 milyon avro müqabilində "Barselona"dan PSJ-yə keçib. Hücumçunun Fransa komandası ilə müqaviləsi 2022-ci ilin yayında başa çatır. Braziliyalı futbolçu parislilərin komandasında müxtəlif turnirlərdə 58 görüş keçirib, 51 qol vurub və 29 məhsuldar ötürmə verib. Neymar PSJ-nin heyətində iki dəfə Fransa çempionu, Fransa Kuboku, Liqa Kuboku və Fransa Superkubokunun qalibi olub.



"Barselona" da debüt etdi, "İnstaqram" izləyiciləri 10 dəfə artdı!

Ansü Fatinin "Barselona"dakı debütü onun "İnstaqram"dakı izləyicilərinin sayına təsir edib. Qol.az-ın İspaniya mətbuatına istinadən yaydığı xəbərə görə, 16 yaşlı oyunçunun Kataloniya klubunda ilk oyuna çıxmasından sonra "İnstaqram"dakı izləyicilərinin sayı 10 dəfə artdı. Hücumçunun matç gününə qədər abunəçisi 55 min idi. Hazırda isə bu rəqəm 534 mindir.

Maraqlıdır ki, oyunçunun izləyicilərinin sayında ilk artım əsas komanda ilə birinci məşqini edəcəyi elan zaman olub. Həmin vaxt əlavə 12 min abunəçi onu izləyib. Ancaq Ansunun səhifəsinə "kütləvi ziyarət" "Betis"lə oyundan dərhal sonra Messinin onun və Pereslə bağlı "İnstaqram"dakı yazısının ardınca olub. Qeyd edək ki, Fati ikinci turda "Betis"lə görüşdə debüt edib və "Barsa" tarixinin La Liqada oynayan ən gənc ikinci futbolçusu olub. Xatırladaq ki, A.Fati ötən ay Kataloniya təmsilçisi ilə peşəkar müqavilə imzalayıb. Ona 100 milyon avro qiymət qoyulub.

Kuarejma "Beşiktaş" dan "Kasımpaşa" ya keçdi

"Beşiktaş"dan ayrılan Rikardo Kuarejmanın "Kasımpaşa"ya keçdi rəsmiləşib. Türkiyənin "Hürriyyət" qəzetinin yaydığı xəbərə görə, portuqaliyalı oyunçu ilə 1+1 illik müqavilə imzalanıb. 35 yaşlı yarımmüdafiəçi yeni klubunda 17 nömrəli forma geyinəcək. Qeyd edək ki, Rikardo Kuarejma 2010-2012 və 2015-ci ildən "Beşiktaş"da oynamışdı.



"İnter" "Fiorentina" dan futbolçu transfer edib

İtaliyanın "İnter" klubu heyətini yeni futbolçu ilə gücləndirib. İtaliya klubunun rəsmi saytında yer alan məlumatda deyilir ki, Milan təmsilçisi "Fiorentina"dan Kristiano Biraqini transfer edib. 26 yaşlı müdafiəçi 2019/20 mövsümünü icarə əsasında "İnter"də keçirəcək.

Milanlılar mövsümün sonunda 12 milyon avro qarşılığında müdafiəçinin transfer hüquqlarına sahib ola bilər. Qeyd edək ki, "İnter" in yetirməsi olan Biraqi, "Kataniya", "Qranada", "Peskara" kimi klublarda da çıxış edib. O, 5 dəfə də İtaliya millisinin formasını geyinib.



Baş redaktor:

Bəhruz Quliyev

Baş redaktorun müavinləri:

Valeh Məhərrəmli
Fətulla Həsənov

Ünvanımız: Bakı şəhəri,
Üzeyir Hacıbəyov
küçəsi, 66.

Şəhadətnamə: № 022492

<http://www.ses-news.az>

<http://www.sesqazeti.az>

E-mail: ses@sia.az

Tel: 598-33-90 Faks: 493-11-62

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnilir.

"Azərbaycan" nəşriyyatında çap olunur

Qəzetdə AzərTAc, SİA və AZADİFORM informasiya agentliklərinin məlumatlarından istifadə olunur.

Qəzet
bazar və bazar
ertəsindən
başqa hər gün
nəşr olunur
Tiraj: 4600